

3 ట్రిలియన్ డాలర్ల లక్ష్య సాధనలో పాలు పంచుకోండి

- పారిశ్రామికాభివృద్ధికి తెలంగాణలో అపార అవకాశాలు

- 18 నెలల్లో కొత్తగా రూ.3.2 లక్షల కోట్ల పెట్టుబడులు

- యూఏఈ పారిశ్రామికవేత్తలకు మంత్రి శ్రీధర్ బాబు పిలుపు



హైదరాబాద్ : తెలంగాణను 2047 నాటికి 3 ట్రిలియన్ డాలర్ల ఆర్థిక వ్యవస్థగా తీర్చి దిద్దాలనేదే మా ప్రభుత్వ సంకల్పమని, ఈ లక్ష్య సాధనలో పాలు పంచుకోవాలని యూఏఈ పారిశ్రామికవేత్తలను రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు కోరారు. గురువారం హెచ్ఐసీసీలో యూఏఈ, రాష్ట్ర ప్రభుత్వం సంయుక్తంగా “ఇన్వెస్టోపియా గ్లోబల్” పేరిట నిర్వహించిన అంతర్జాతీయ పెట్టుబడుల సదస్సును ఆయన లాంఛనంగా ప్రారంభించారు. ‘భాగోళికంగా చిన్నదైనా, ఆశయాలు, ఆచరణలో మాత్రం తెలంగాణ చాలా పెద్దది. స్వల్ప కాలంలోనే ఫీనిక్స్ పక్షిలా ఎదిగి ఇతర రాష్ట్రాలకు అభివృద్ధి, సంక్షేమంలో ఆదర్శంగా నిలిచింది. 2024 25లో జీఎస్డీపీలో 8.2 శాతం వృద్ధి నమోదైంది. ఇది జాతీయ సగటు(7.6%) కంటే ఎక్కువ. దేశ జీడీపీలో తెలంగాణ వాటా 5 శాతానికి పైగా ఉంది’ అని ఈ సందర్భంగా మంత్రి శ్రీధర్ బాబు వివరించారు. ‘రాష్ట్రంలో డ్రై పోర్ట్లు, మల్టీమోడల్ లాజిస్టిక్స్ పార్కులు, పారిశ్రామిక కారిడార్ల విస్తరణకు ప్రణాళికలు రూపొందించాం. నెట్-జీరో పారిశ్రామిక పార్కులు, ఈవీ జోన్లు, గ్రీన్ లాజిస్టిక్స్ హబ్లు, రీజినల్ రింగ్ రోడ్లు(ఆర్ఆర్ఆర్), మెట్రో ఫేజ్ %-% 2 తదితరాలు పారిశ్రామికాభివృద్ధికి మరింత ప్రోత్సాహం ఇవ్వనున్నాయి. అంతర్జాతీయ ప్రమాణాలతో అభివృద్ధి చేయబోతున్న పూర్వ సీటీ ఫిన్టెక్, కైమేట్-టెక్, స్మార్ట్ మొబిలిటీ ఆవిష్కరణలకు ప్రపంచ కేంద్రంగా మారబోతోంది. డేటా సెంటర్లు, గ్లోబల్ క్యాపబిలిటీ సెంటర్లు(జీసీసీ), ఏఐ ల్యాబ్లు, ఏరోస్పేస్ క్లస్టర్లలో వేగవంతమైన వృద్ధి నమోదవుతోంది’ అని పేర్కొన్నారు. ‘ఈ18 నెలల్లో తెలంగాణ కొత్తగా రూ.3.2 లక్షల కోట్లకు పైగా పెట్టుబడులను ఆకర్షించింది. 2024%-25 ఆర్థిక సంవత్సరంలో యూఏఈకి తెలంగాణ ఎగుమతులు 2.5 రెట్లు పెరిగాయి. ఫార్మా, ఏరోస్పేస్, డిజిటల్ సేవలు, ఫుడ్ ప్రొసెసింగ్ కీలక పాత్ర పోషించాయి. ఇప్పటికే యూఏఈకి చెందిన లులు గ్రూప్, డీపీ వర్ల్డ్, నాఫ్కో వంటి యూఏఈ కంపెనీలు ఇక్కడ పెట్టుబడులు పెట్టాయి’ అని తెలిపారు. ‘ఇది ఒక పెట్టుబడి సదస్సు మాత్రమే కాదు. పాత స్నేహితుల కలయిక, భవిష్యత్తుకు ఒక లాంచ్‌ప్యాడ్. యూఏఈ లాగే, తెలంగాణ కూడా సమయం, సమృద్ధి, పరివర్తనకు విలువ ఇస్తుంది. ఇక్కడ ఏఐ, ఎమర్జింగ్ టెక్నాలజీస్, లైఫ్ సైన్సెస్, గ్రీన్ హైడ్రోజన్, పునరుత్పాదక ఇంధనం, లాజిస్టిక్స్, వేర్‌హౌసింగ్, ట్రేడ్ ఇన్‌ఫ్రాస్ట్రక్చర్, ఫుడ్ ప్రొసెసింగ్, ఆగ్రో ఎగుమతులు, ఏరోస్పేస్, డిఫెన్స్ తయారీ, ఎలక్ట్రీక్ వాహనాలు, స్మార్ట్ మొబిలిటీ, పర్యాటకం, వెల్నెస్, మెడికల్ తదితర రంగాల్లో మంచి అవకాశాలు ఉన్నాయి. తెలంగాణలో పెట్టుబడులు పెట్టేందుకు ముందుకు రావాలని ఈ వేదిక ద్వారా మరోసారి యూఏఈ పారిశ్రామికవేత్తలను ఆహ్వానిస్తున్నా’ అని అన్నారు. కార్యక్రమంలో యూఏఈ మినిస్టర్ ఆఫ్ ఎకానమీ, టూరిజం అబ్దుల్లా బిన్ తాక్ అల్ ముర్రి, రాష్ట్ర ఐటీ, పరిశ్రమల శాఖ స్పెషల్ సీఎస్ సంజయ్ కుమార్, టీజీఐఐసీ ఎండీ కె.శశాంక, అండర్ సెక్రటరీ ఆఫ్ ది యూఏఈ మినిస్ట్రీ ఆఫ్ ఇన్వెస్ట్ మెంట్ మహ్మద్ అల్వాహీ, యూఏఈ ఇంటర్నేషనల్ ఇన్వెస్టర్స్ కౌన్సిల్ సెక్రటరీ జనరల్ వాలిడ్ హరేబ్ అల్ ఫలాహి, ఇన్వెస్టోపియా సీఈవో డా.జీన్ ఫారెస్ తదితరులు పాల్గొన్నారు.

అమరావతిలో సెంటర్ ఆఫ్ ఎక్స్ లెన్స్ కేంద్రాన్ని కూడా ఏర్పాటు చేయాలి అధికారులకు సిఎం చంద్రబాబు నాయుడు ఆదేశం

అమరావతి జూలై 24 : అమరావతిలో సెంటర్ ఆఫ్ ఎక్స్ లెన్స్ కేంద్రాన్ని కూడా ఏర్పాటు చేయాలని ఎపి సిఎం చంద్రబాబు నాయుడు తెలిపారు. విద్యార్థుల పరిశోధనలకు ఉపయోగపడేలా కేంద్రాన్ని ఏర్పాటు చేయాలని సిఎం అధికారులకు సూచించారు. సిఎం చంద్రబాబుతో క్యూపిఐఎఐ సంస్థ వ్యవస్థాపకుడు నాగేంద్ర నాగరాజన్ సమావేశం అయ్యారు. అమరావతిలో ఏర్పాటు చేస్తున్న క్వంటం వ్యాలీలో క్యూపిఐఎఐ సంస్థ భాగస్వామ్యం అయ్యారు. విద్యార్థుల పరిశోధనలకు ఉపయోగపడేలా కేంద్రాన్ని ఏర్పాటు చేయాలని, అమరావతిలో సెంటర్ ఆఫ్ ఎక్స్ లెన్స్ కేంద్రాన్ని కూడా ఏర్పాటు చేయాలని అధికారులకు సిఎం ఆదేశాలిచ్చారు. అధునాతన 8 క్యూబిసీట్ క్వంటం కంప్యూటర్ ఏర్పాటుకు క్యూపిఐఎఐ సంస్థ ముందుకొచ్చిందని చంద్రబాబు తెలియజేశారు.



ఆస్ట్రేలియాలో భారతీయ యువకుడిపై చౌరస్తానం

కంగరూలు కంగాళీ చేష్టకు దిగారు. ఆస్ట్రేలియాలో భారతీయ యువకుడు , విద్యార్థి చరణ్ ప్రీత్ సింగ్ పై జాత్యాహంకార దాడి జరిగింది. ఈ ఘటనలో 23 సంవత్సరాల సింగ్ కు తీవ్రగాయాలయ్యి, ఆసుపత్రి పాలయ్యాడు. ఈ ఘటన దక్షిణ ఆస్ట్రేలియాలోని అడిలైడ్ లో గతవారం కారు పార్కింగ్ జగడం దశలో జరిగింది. ఈ ఉదంతాన్ని ది ఆస్ట్రేలియా టుడే పత్రిక ఇప్పుడు వెలువరించింది. కింటోర్ అవెస్ట్రా వద్ద గుర్తు తెలియని వ్యక్తులు ఈ భారతీయుడిపై దాడికి దిగారు. భారతీయుడివా? అంటూ పరమ బూతు పదజాలంతో తిట్టారు. శనివారం ఈ యువకుడు తన భార్యతో కలిసి కారులో నగరంలో లైట్ డిస్ ఫ్లే చూసేందుకు వెళ్లినప్పుడు స్థానికులు దౌర్జన్యానికి దిగారు. కారు పార్కింగ్ వద్ద ఆగంతకులు ఆయనను బయటకు లాగి , తిట్లకు దిగారు. భారతీయులను కింపవచ్చే విధంగా మాట్లాడారు. తరువాత కర్రలతో కొట్టడంతో సింగ్ స్పృహ తప్పిపడ్డాడని పత్రిక తమ కథనంలో తెలిపింది. ఆ వ్యక్తి ఇప్పటికీ ఎమి అర్థం కాని స్థితిలో ఉన్నాడు. తన ఎడమ కంటి చుట్టూ గాయాలు అయ్యాయని, కణజాలం దెబ్బతిందని అతి కష్టం మీద ఆసుపత్రి బెడ్ మీది నుంచి చెప్పాడు. ఆయన దవడలు, ముఖం పూర్తిగా వాచి పొయ్యాయి. ఈ యువకుడి పరిస్థితి గురించి ఎస్ బిఎస్ పంజాబీ కూడా వార్త వెలువరించింది. ఘటనకు కోరారు. దుండగులను ఎదుర్కొనేందుకు తాను , ప్రతిఘటించేందుకు యత్నించానని సింగ్ చెప్పారు. అయితే వారు ఎక్కువ మంది ఉండటంతో తాను ఏమి చేయలేకపోయినట్లు తెలిపారు. ఆయన ఒంటరిగా అక్కడికి వెళ్లాడా లేక వేరవరైనా ఉన్నారా? అనే విషయంపై స్పష్టత రాలేదు. విదేశాలలో ఉన్న మా వంటి వారికి ఇటువంటి చేదు అనుభవాలు ఎదురైనప్పుడు, భారత్ ను బూతులు తిట్టినప్పుడు ఇంకా ఎందుకు ఇక్కడున్నామనిపిస్తుంది. వెళ్లిపోవాలనిపిస్తుంది. అయితే ఏమి చేయలేమని, గాయాలు మానుతాయి కానీ మచ్చలను మార్చలేమని నిర్వేదం వ్యక్తం చేశారు. ఇక్కడి కొందరి వైఖరిని వారి అహంకార ధోరణిని ఏమీ చేయలేమన్నారు. అయినా మనం శరీరంలో దేనిని అయినా మార్చుకోవచ్చు కానీ పుట్టకతో వచ్చిన రంగును మార్చివేసుకోలేం కదా. ఈ వర్తంతో తిరగాల్సి వస్తుందని వ్యాఖ్యానించారు. మనుష్యుల రంగు బట్టి బతకాల్సి వస్తోందన్నాడు. గాయాలనుంచి కోలుకుంటున్నట్లు తెలిపారు. ఇక ఈ యువకుడిపై దాడి సంబంధిత వీడియోలను గ్లోబల్ మీడియా వెలువరించింది.



విలేఖరులు కావాలెను...

మన వెలుగు తెలుగు దినపత్రికకు ఆంధ్రప్రదేశ్, తెలంగాణ లోని అన్ని జిల్లాల వారిగా స్టాఫ్ రిపోర్టర్లు మరియు నియోజకవర్గ మండలవారిగా విలేఖరులు కావాలెను, తెలుగు భాష మీద కనీస అవగాహన కలిగివుండి, వార్తలు రాయగలిగిన వారికి ప్రాధాన్యత ఇవ్వబడును.. మరిన్ని వివరాలకు సంప్రదించండి...

9440555990

రేపు తెలంగాణ జాగృతి “లీడర్” శిక్షణ ప్రారంభం

- కొంపల్లిలోని శ్రీ కన్వెన్షన్ లో శిక్షణ తరగతులు

- యువత, మహిళలను నాయకులుగా తీర్చిదిద్దడమే ధ్యేయంగా శిక్షణ



హైదరాబాద్ : తెలంగాణ జాగృతి అధ్వర్యంలో ఈనెల 26న (శనివారం) “లీడర్” రాజకీయ శిక్షణ తరగతులను ప్రారంభిస్తున్నామని తెలంగాణ జాగృతి ప్రధాన కార్యదర్శి నవీన్ ఇచారి ఒక ప్రకటనలో తెలిపారు. తెలంగాణ జాగృతి అధ్యక్షురాలు, బీఆర్ఎస్ ఎమ్మెల్యే కల్వకుంట్ల కవిత గారి కీలక ఉపన్యాసంతో శిక్షణ తరగతులు ప్రారంభమవుతాయని వెల్లడించారు. రాష్ట్రంలోని యువత, మహిళలు, బహుజనులను రాజకీయాల్లో ప్రోత్సహించేందుకు తెలంగాణ జాగృతి “లీడర్” రాజకీయ శిక్షణ తరగతులను ప్రారంభించబోతుందని వెల్లడించారు.. లీడర్ రాజకీయ శిక్షణ తరగతుల పోస్టర్ గతనెల 5వ తేదీన ఆవిష్కరించామని.. శిక్షణ తరగతులను శనివారం హైదరాబాద్ లో లాంఛనంగా ప్రారంభిస్తున్నామని వెల్లడించారు. జూలై 26న ఉదయం 10 గంటల నుంచి సాయంత్రం 6 గంటల వరకు మేడ్చల్ మల్కాజిగిరి జిల్లాలోని కొంపల్లిలో గల శ్రీ కన్వెన్షన్ హాల్ లో రెండు సెషన్స్ గా శిక్షణ తరగతులు నిర్వహిస్తామని తెలిపారు. ఈ శిక్షణ తరగతుల్లో పంచాయతీ నుంచి పార్లమెంట్ వరకు ప్రజాప్రతినిధుల విధులు, బాధ్యతలు, రాజ్యాంగంలో ఏయే అంశాలను పొందుపరిచారు.. ప్రజలకు సేవతో ప్రజలకు చేరువ కావాలంటే నాయకుడు వ్యవహరించాల్సిన తీరు సహా అన్ని రకాల శిక్షణ తరగతులు ఉంటాయని తెలిపారు. 119 అసెంబ్లీ నియోజకవర్గాల నుంచి లీడర్ శిక్షణ తరగతులకు హాజరవుతారని వెల్లడించారు.

ఘనంగా బీఆర్ ఎస్ వర్కింగ్ ప్రెసిడెంట్ కేటీఆర్ జన్మదిన వేడుకలు



బీఆర్ఎస్ వర్కింగ్ ప్రెసిడెంట్ కేటీఆర్ జన్మదినం సందర్భంగా తెలంగాణ భవన్ పరిసరాలు కోలాహలంగా మారాయి. తమ అభిమాన నేతకు జన్మదిన శుభాకాంక్షలు తెలపడానికి రాష్ట్రం నలుమూలల నుంచి నాయకులు ,కార్యకర్తలు, అభిమానులు భారీగా తరలివచ్చారు. ఈ సందర్భంగా తెలంగాణ భవన్లో కేక్ కట్ చేసి సంబరాలు జరుపుకున్నారు. తనకు పుట్టినరోజు శుభాకాంక్షలు చెప్పడానికి సుదూర ప్రాంతాల నుంచి తరలివచ్చిన ప్రతి ఒక్కరికి పేరుపేరునా కేటీఆర్ ధన్యవాదాలు తెలిపారు. అదేవిధంగా భారీ ఎత్తున సేవా కార్యక్రమాలు చేస్తున్న అభిమానుల రుణం ఎప్పుడికీ తీర్చుకోలేనని చెప్పారు. తనను అభిమానించే వారి ప్రేమ ఆశీర్వాదాలతో మరింత ఉత్సాహంగా ప్రజాసేవలో పాల్గొంటున్నారని.

ఎపి మద్దం కుంభకోణం వెనుక కుట్రలు పూర్తిగా వెలికి తీయాలి

అమరావతి జూలై 24 : ఎపి మద్దం కుంభకోణం వెనుక కుట్రలు పూర్తిగా వెలికి తీయాలని ఎపిసీసీ చీఫ్ పర్వీల తెలిపారు. ఎపి లిక్చర్ స్కామ్ చాలా పెద్దది అని అన్నారు. కుంభకోణం ఓ ఆర్థిక నేరమని విమర్శించారు. మద్దం కుంభకోణంపై వైఎస్ షర్మిల స్పందించారు. ఈ సందర్భంగా గన్నవరం విమానాశ్రయంలో మీడియాతో పర్వీల మాట్లాడుతూ..ఎక్కడా లేని విధంగా గత వైసిపి ప్రభుత్వం ఆర్థిక నేరానికి పాల్పడిందని, ఎపి లిక్చర్ స్కామ్ పై సమగ్ర విచారణ జరపాలని అధికారులకు సూచించారు. వైసిపి మాజీ మంత్రి వివేకానందరెడ్డి హత్య కేసులో వాస్తవాలను వైఎస్ జగన్ మోహన్ రెడ్డి దాచి పెడుతున్నారని ఆగ్రహం వ్యక్తం చేశారు.క్యాష్ లేని మద్దం అమ్మకాలను గత ఐదేళ్లు ఎందుకు చేపట్టలేదని ప్రశ్నించారు. భాక్ మనీ కోసమే డిజిటల్ పేమెంట్ నిలిపివేశారని మండిపడ్డారు. వైఎస్ జగన్ మోహన్ రెడ్డి ప్రజలకు సూటిగా సమాధానం చెప్పాలి అని ఒక్క రూ. 3,500 కోట్ల మద్దం స్కామ్ కాదని, పన్నులు ఎగ్గొట్టలేనే నగదుతోనే అమ్మకాలు చేశారని ధ్వజమెత్తారు. డిజిటల్ పేమెంట్ ఆపడం వెనుక అవినీతి దాగి ఉంది అని అనుమానం వ్యక్తం చేశారు. ఎపి లిక్చర్ స్కామ్ పై జగన్ సమాధానం చెప్పాలి అని పర్వీల డిమాండ్ చేశారు.

హెచ్-1బి జాబిలో కీలక మార్పులు

అమెరికాలోని డోనాల్డ్ ట్రంప్ యంత్రాంగం హెచ్-1బీ వీసాల జారీ ప్రక్రియలో కీలక మార్పులకు సిద్ధమవుతున్నది. ఈ మేరకు డిపార్ట్మెంట్ ఆఫ్ హౌమ్‌ల్యాండ్ సెక్యూరిటీ ఓ ప్రతిపాదనను శ్వేతసాధంలోని ఇన్ఫర్మేషన్ అండ్ రెగ్యులేటరీ అఫైర్స్ ఫర్ రిప్యూ కార్యాలయానికి పంపింది. వాస్తవానికి ఎన్ని హెచ్-1బీ వీసాలు జారీ చేయాలనే చట్టపరమైన పరిమితిని ఏటా కాంగ్రెస్ నిర్ణయిస్తుంది. ప్రస్తుతం అది 85,000గా ఉంది. వీటిల్లో 20,000 వీసాలు మాస్టర్స్ డిగ్రీ ఉన్న వర్గర్ల కోసం రిజర్వు చేశారు. ఇక ఎటువంటి పరిమితి లేని వీసాలను విశ్వవిద్యాలయాల్లోని పరిశోధన విభాగాల కోసం జారీ చేస్తారు. 2026 కోసం వార్షిక పరిమితికి తగినన్ని దరఖాస్తులు రావడంతో ప్రాసెస్‌ను నిలిపివేసినట్లు యూఎస్ సిటిజన్‌షిప్ అండ్ ఇమిగ్రేషన్ సర్వీస్ ప్రకటించింది. దీంతో 2026 సంవత్సరానికి లాటరీ విధానం ఉండకపోవచ్చు. ప్రస్తుతం పరిమితి ఆధారంగా లాటరీ విధానంలో వీసా దారులను ఎంపిక చేస్తారు. ఈ ప్రక్రియ తర్వాత ఆయా కంపెనీలు తమకు వచ్చిన వీసాల్లో అక్టోబర్ నాటికి విధుల్లో చేరాల్సిన కార్మికుల దరఖాస్తులను సమర్పిస్తాయి. ట్రంప్ తొలివిడత అధికారంలోకి వచ్చాక.. లాటరీ విధానంలో కాకుండా.. సదరు పోస్టుకు ఆఫర్ చేస్తున్న వేతనం ఆధారంగా వీసాలు జారీ చేశారు. కంపెనీలు మరింత మంది ఉన్నత స్థాయి నిపుణులను నియమించుకొనేలా ప్రోత్సహించేందుకు ఈ విధానం అమలు చేసినట్లు తెలుస్తోంది. దీంతోపాటు తక్కువ శ్రేణి జీతాలన్న పాజిషన్లలో విదేశీయుల నియామకాలను నియంత్రించేందుకు ఉపయోగపడింది. నాడు 'బై ఆమెరికన్, హైర్ ఆమెరికన్' అనే కార్యక్రమం కింద దీనిని నిర్వహించారు. 2021లో బైడెన్ అధికారంలోకి వచ్చాక దీనిని వక్రప పెట్టారు. ఇక తాజాగా డీహెచ్ఎస్ పంపిన ప్రతిపాదనపై దాదాపు 1,000 వరకు పబ్లిక్ కామెంట్లు వచ్చినట్లు బ్లూమ్బెర్గ్ రిపోర్ట్ చేసింది. దీని వల్ల హెచ్-1బీ ఉద్యోగులు తక్కువగా అందుబాటులో ఉంటారని పేర్కొంది.



రష్యాలో భారీ భూకంపం

రష్యా తీరంలో భారీ భూకంపం సంభవించింది. దీని తీవ్రత రిక్టర్ స్కేల్‌పై 7.4గా నమోదైంది. దీంతో రష్యాలోని కమ్మట్కా ద్వీపకల్పానికి, హవాయిలోని కొన్ని ప్రాంతాలకు పసిఫిక్ సునామీ హెచ్చరికల కేంద్రం(పీఓడబ్ల్యూసీ).. సునామీ హెచ్చరికలు జారీ చేసింది. ఆ తర్వాత ప్రమాదమేమీ ఉండదని చెప్పింది. అయితే ఇప్పటివరకు ఎలాంటి ప్రాణ, ఆస్తి నష్టానికి సంబంధించిన వివరాలు వెల్లడి కాలేదు. ముందు జాగ్రత్తగా పౌరులు సురక్షిత ప్రాంతాలకు తరలివెళ్లాలని అధికారులు సూచనలు జారీ చేశారు. భూకంప కేంద్రం పెట్రోపావ్లోవ్స్క-కామ్మాట్కా నగరానికి తూర్పున 144 కిలోమీటర్ల దూరంలో పసిఫిక్ మహా సముద్రంలో ఉన్నట్లు అధికారులు గుర్తించారు. దీనికి ముందు దాదాపు గంట సమయంలోనే ఈ ప్రాంతంలో ఐదు భూకంపాలు నమోదైనట్లు యునైటెడ్ స్టేట్స్ జియోలాజికల్ సర్వే(యూఎస్జిఎస్) తెలిపింది. వీటిల్లో 7.4 తీవ్రతతో కూడిన భూకంపంతో సునామీ వచ్చే అవకాశం ఉన్నట్లు హెచ్చరించింది.

కోటి మంది శరణార్థులపై ప్రభావం

నిధులలో కోత కారణంగా కోటి మందికి పైగా శరణార్థులు మానవతా సహాయాన్ని పొందే అవకాశాన్ని కోల్పోయే ప్రమాదమున్నదని ఐక్యరాజ్య సమితి శరణార్థి సంస్థ (యూఎన్‌హెచ్‌సీఆర్) హెచ్చరించింది. నిధుల కొరతకు సంబంధించి ఇది ఒక నివేదికను కూడా విడుదల చేసింది. ఈ ఏడాది నిర్దేశించిన నిధుల లక్ష్యం 10.6 బిలియన్ డాలర్లుగా ఉండగా.. ఇందులో 23 శాతమే అందిందని వివరించింది. నిధుల కోత ఫలితంగా ఈ ఏడాది చివరి నాటికి మొత్తం బడ్జెట్ 3.5 బిలియన్ డాలర్లు మాత్రమే ఉంటుందనీ, అది 122 మిలియన్ల మంది శరణార్థులు, ప్రజల అవసరాలను తీర్చటానికి మాత్రమే సరిపోతుందని ఆ నివేదిక పేర్కొన్నది. నిధులను పొందే విషయంలో తాము క్లిష్టమైన పరిస్థితుల్లో ఉన్నామని యూఎన్‌హెచ్‌సీఆర్ ఎక్స్‌టర్నల్ రిలేషన్స్ డైరెక్టర్ డామినిక్ హైడే తెలిపారు. 11.6 మిలియన్ల మంది శరణార్థులు, ప్రజలు యూఎన్‌హెచ్‌సీఆర్ కల్పించే మానవతా సాయాన్ని కోల్పోతారేమోన్న భయాందోళనలో తామున్నామని వివరించారు. అయితే ఏయే దేశాలు తాము అందించే నిధులలో కోత విధించాయన్న వివరాలను మాత్రం నివేదిక పేర్కొనలేదు. అమెరికా అధ్యక్షుడిగా డోనాల్డ్ ట్రంప్ రెండోసారి అధికారంలోకి వచ్చిన తర్వాత యూఎన్‌హెచ్‌సీఆర్‌కు అందించే నిధుల్లో కోత విధించారు. గతేడాది ఈ ఏజెన్సీకి అందిన నిధుల్లో 40 శాతం, అంటే రెండు బిలియన్ డాలర్లకు పైగా యూఎస్ నుంచే సమకూరింది. అయితే ఈ సారి మాత్రం ఆ నిధులలో యూఎస్ కోతను విధించింది. ఈ నేపథ్యంలో యూఎన్‌హెచ్‌సీఆర్ నివేదిక రావటం గమనార్హం. సూడాన్, మయన్మార్, అఫ్ఘనిస్తాన్ వంటి అనేక దేశాల్లో దాదాపు 1.4 బిలియన్ డాలర్ల విలువైన సహాయ కార్యక్రమాలను నిలిపివేయాల్సిన పరిస్థితులు ఏర్పడ్డాయని యూఎన్‌హెచ్‌సీఆర్ వివరించింది.

మాతా వైష్ణో దేవి యాత్ర మార్గంలో ఐరిగిపడిన కొండచరియలు..

జమ్మూ కాశ్మీర్: జమ్మూ కాశ్మీర్‌లో సోమవారం తెల్లవారుజామున కుండపోత వర్షాల కారణంగా కత్రాలోని మాతా వైష్ణో దేవి యాత్ర మార్గంలో కొండచరియలు విరిగిపడ్డాయి. యాత్ర ప్రారంభ ప్రదేశం బంగంగా ప్రాంతానికి సమీపంలో ఉడయం 8 గంటల సమయంలో కొండచరియలు విరిగిపడినట్లు తెలుస్తోంది. ఈ ఘటనలో పలువురు యాత్రికులు గాయపడ్డారు. కాట్రా నుండి భవన్ వరకు పాత యాత్ర మార్గంలో ఉన్న బంగంగా ప్రాంతంలోని పర్వతం నుండి అకస్మాత్తుగా కొండచరియలు విరిగిపడటంతో ప్రయాణికులు తీవ్ర భయాందోళనకు గురయ్యారు. పుణ్యక్షేత్ర బోర్డు సిబ్బంది, పోలీసు సిబ్బందితో సహా రెస్క్యూ బృందాలు సమాచారం అందిన వెంటనే సంఘటనాస్థలానికి చేరుకుని సహాయక చర్యలు చేపట్టాయి. రెస్క్యూ ఆపరేషన్ ప్రారంభించి యాత్రికులను సురక్షితంగా తరలించారు. గాయపడిన యాత్రికులను చికిత్స కోసం ఆసుపత్రికి తరలించారు. యాత్ర ట్రాక్ వెంట నిర్మించిన పెల్లర్లు కూడా కొండచరియలు విరిగిపడటం వల్ల తీవ్రంగా దెబ్బతిన్నాయని.. అదృష్టవశాత్తూ, రెస్క్యూ బృందాల సకాలంలో రావడంతో పెద్ద ప్రమాదం తప్పిందని ప్రత్యక్ష స్థాంతు తెలిపారు. ఈ మార్గం పుణ్యక్షేత్రాన్ని సందర్శించే యాత్రికులు ఉపయోగించే పురాతన, అత్యంత తరచుగా ఉపయోగించే మార్గాలలో ఒకటి. దీని ద్వారా ప్రతిరోజూ వేలాది మంది నడుస్తారు. ఈ సంఘటన తర్వాత ఆ మార్గంలో రాకపోకలను తాత్కాలికంగా నిలిపివేశారు.

గంజాయికి బానిసై.. రూ.20 కోసం అమ్మనే గొడ్డలితో నరికి చంపాడు

సుహ్(హర్యానా): గంజాయికి బానిసైన ఓ వ్యక్తి.. రూ. 20 కోసం కన్న తల్లినే దారుణంగా గొడ్డలితో నరికి చంపాడు. ఈ దిగ్భ్రాంతికరమైన సంఘటన హర్యానాలోని సుహ్ జిల్లాలోని జైసింగ్‌పూర్ గ్రామంలో చోటుచేసుకుంది. రూ. 20 ఇవ్వడానికి నిరాకరించడంతో 56 ఏళ్ల మహిళను ఆమె కొడుకు నరికి చంపాడని పోలీసులు తెలిపారు. పోలీసులు తెలిపి వివరాల ప్రకారం.. కొడుకు మాదకద్రవ్యాలకు బానిసై చాలా కాలంగా గంజాయి, నల్లమందు సేవిస్తున్నాడు. ఈ క్రమంలో నిందితుడు జంషెడ్ తన తల్లి రజియాను రూ. 20 అడగగా.. ఆమె డబ్బు ఇవ్వడానికి నిరాకరించింది. దీనితో ఆగ్రహించిన అతను తన తల్లిని గొడ్డలితో దాడి చేశాడు. ఈ దాడిలో తీవ్రంగా గాయపడిన ఆమె అక్కడికక్కడే ప్రాణాలు కోల్పోయింది. తల్లి చనిపోయిన తర్వాత జంషెడ్ మృతదేహం ఉన్న ఇంట్లోనే రాత్రింతా గడిపాడు. సమాచారం అందుకున్న పోలీసులు వెంటనే సంఘటనాస్థలానికి చేరుకుని అతన్ని అదుపులోకి తీసుకున్నారు. మృతదేహాన్ని పోస్ట్ మార్డం కోసం ఆస్పత్రికి తరలించారు. అనంతరం రజియా మృతదేహాన్ని కుటుంబానికి అప్పగించారు. నాలుగు నెలల క్రితమే రజియా భర్త ముబారక్ మరణించాడని పోలీసులు చెప్పారు. ఈ ఘటనపై ఎఫ్‌ఐఆర్ నమోదు చేసి దర్యాప్తు జరుపుతున్నట్లు తెలిపారు.



మైనింగ్ ప్రాజెక్ట్ వద్ద ఈక్వెడార్‌లో రైతుల ఆందోళనలు

దక్షిణ అమెరికా దేశమైన ఈక్వెడార్‌లోని లాస్ నావేస్‌లో రైతులు మైనింగ్ ప్రాజెక్ట్‌ను వ్యతిరేకిస్తూ గత వారం నుంచి ఆందోళనలు చేస్తున్నారు. దీని వల్ల తమ జీవనోపాధి పోతుందనీ, నీటి వనరులు కోల్పోతామని వారు ఆవేదన చెందుతున్నారు. ఈ ప్రాజెక్ట్ చేపట్టిన సంస్థ దేశాధ్యక్షుడు దానియల్ నోబోవా కుటుంబ సభ్యులకు చెందిందనీ, అందుకే నిరసనలను అణిచేస్తున్నారని వారు విమర్శిస్తున్నారు. లాస్ నావేస్ ప్రాంతంలో బంగారం, వెండి, జింక్ వంటి విలువైన ఖనిజాలను గుర్తించారు. దీన్ని ఎల్ డోమో గని అంటారు. వీటిని వెలికితీసే ప్రాజెక్ట్‌ను క్యూరీమైనింగ్ సంస్థ చేపట్టింది. అయితే దీనితో తమ వ్యవసాయం, పసుసంపద, నీటి వనరులు దెబ్బతింటాయని రైతులు, గ్రామీణ ప్రజలు గతకొంతకాలంగా ఉద్యమిస్తున్నారు. శనివారం నాడు స్థానికులకు పోలీసులకు మధ్య ఘర్షణ చోటుచేసుకుంది. నోబోవా ప్రభుత్వం నిరసనకారుల శిబిరాలను తొలగించిందని, వందలాది మందిని అరెస్ట్ చేసిందని, అనేకమంది గాయపడ్డారని ఆ దేశ మీడియా వెల్లడించింది. రాజకీయ విశ్లేషకురాలు, వామపక్ష కార్యకర్త అయిన పామెలా విటెర్ ఈ గని ప్రాజెక్ట్‌లో రైతులు తీవ్రంగా సప్లప్తారనీ, దీని వెనకాల ప్రభుత్వ పెద్దల హస్తం ఉందని, పోలీసుల ద్వారా నిరసనలను అణిచేసే వనరులు దోచుకోవడానికి కంపెని చూస్తుందని విమర్శించారు. మౌనంగా ఉంటే కార్పొరేట్ కంపెనీలు దేశాన్ని దోచుకుంటాయనీ, ఈ పోరాటం ఇక్కడికే పరిమితం కాదని పర్యావరణ పరిరక్షణ కోసం దేశవ్యాప్తంగా ఉద్యమించాలని పిలుపునిచ్చారు.

వియత్నాంలో బోటు బోల్తా

యత్నాంలో ఘోర ప్రమాదం జరిగింది. పర్యాటకుల బోటు బోల్తా పడటంతో 37 మంది మరణించినట్లు స్థానిక మీడియా అధివారం వెల్లడించింది. స్థానిక కాలమానం ప్రకారం .. శనివారం మధ్యాహ్నం ఈ ఘటన జరిగింది. ఉత్తర వియత్నాంలోని క్యాంగ్ నిస్త్ ప్రావిన్స్‌లోని హోలాంగ్ బే వెళు తుండగా అకస్మాత్తుగా ఉరుములతో భారీ వర్షం కురిసింది. దీంతో బోటు బోల్తాపడినట్లు వియత్నాం మీడియా తెలిపింది. ఆ సమయంలో బోటులో 48 పర్యాటకులతో పాటు ఐదుగురు సిబ్బంది ఉన్నారు. 47 మందిలో పది మందిని రక్షించగా, 37 మంది మరణించినట్లు తెలిపింది. మృతుల్లో 20 మందికి పైగా చిన్నారులు ఉన్నట్లు పేర్కొంది. నలుగురు బాధితులను గుర్తించాల్సి వుందని తెలిపింది. ప్రయాణికుల్లో అధిక భాగం హనోయ నుంచి వచ్చినట్లు సమాచారం. జులై 20 (ఆదివారం) తెల్లవారుజామున విన్హ్జాన్ 58 పర్యాటక బోటును ఒడ్డుకు తీసుకువచ్చినట్లు అధికారులు తెలిపారు. ఈ ప్రమాదంపై వియత్నాం ప్రధాని ఫామ్ మిన్ చిన్ అత్యవసర ప్రకటన జారీ చేశారు. రక్షణ శాఖ, ప్రజా భద్రతా శాఖ మరియు ఇతర సంబంధిత మంత్రిత్వ శాఖలు, ఏజెన్సీలు, స్థానిక అధికారుల సమన్వయంతో సహాయక చర్యలను చేపట్టాలని ఆదేశించారు.



పహలామ్ ఉగ్రదాడికి పాల్పడినవాళ్లు ఎక్కడున్నారు

ప్రతిపక్షాల ఆందోళనలతో పార్లమెంట్ వర్షకాల సమావేశాల్లో గందరగోళం నెలకొంది. లోక్ సభ, రాజ్యసభలో కేంద్ర ప్రభుత్వానికి వ్యతిరేకంగా నినాదాలు చేస్తూ ఇండియా కూటమి, విపక్షాలు ఆందోళనకు దిగాయి. రాజ్యసభలో పహలామ్ ఉగ్రదాడి, ఆపరేషన్ సిందూర్?పై చర్చించాలని పట్టుబట్టాయి. దీంతో అధికార, ప్రతిపక్షాల మధ్య మాటల యుద్ధం నెలకొంది. కాంగ్రెస్ జాతీయ అధ్యక్షుడు, ఎంపి మల్లికార్జున ఖర్గే మాట్లాడుతూ.. పహలామ్ ఉగ్రదాడికి ఇంటెలిజెన్స్ వైఫల్యమే కారణమని జమ్మూ గవర్నర్ చెప్పారన్నారు. పహలామ్ ఉగ్రదాడికి పాల్పడినవాళ్లు ఎక్కడున్నారుని ఆయన ప్రశ్నించారు. భారత ఫైటర్ జెట్ల కూల్చివేతపై సమాధానం ఇవ్వాలని.. సీక్?ఫైర్?కు కారణమెవరని నిలదీశారు. నేనే యుద్ధం అపానంటూ అమెరికా ప్రెసిడెంట్ డోనాల్డ్ ట్రంప్ 20 సార్లు చెప్పుకున్నారు.. దీనిపై కేంద్రం సమాధానం చెప్పాలని ఖర్గే డిమాండ్ చేశారు. ఇక, లోక్ సభలోనూ గందరగోళ పరిస్థితి నెలకొంది. ఆపరేషన్ సిందూర్?పై చర్చకు పట్టుబట్టిన విపక్షాల సభ్యులు.. స్పీకర్ పోడియం దగ్గరకు వెళ్లి నిరసనకు దిగారు. దీంతో లోక్?సభను మధ్యాహ్నం 2 గంటలకి స్పీకర్ వాయిదా వేశారు.

22 నిమిషాల్లోనే పాక్ ఉగ్ర స్థావరాలను భూ స్థాపితం చేశాం


22 నిమిషాల్లోనే పాక్‌లో ఉగ్రస్థావరాలను మట్టుబెట్టామని ప్రధాన మంత్రి నరేంద్ర మోడీ అన్నారు. సోమవారం నుంచి పార్లమెంట్ వర్షకాలం సమావేశాలు ప్రారంభం సందర్భంగా.. పార్లమెంటు ప్రాంగణంలో ప్రధాని మాట్లాడారు. తొలిసారి ఆపరేషన్ సిందూర్ గురించి పలు విషయాలను పంచుకున్నారు. పహలామ్ ఉగ్రదాడికి ప్రతిస్పందనగా.. పాకిస్తాన్ ఉగ్రస్థావరాలను మన ఆర్మీ భూ స్థాపితం చేసిందని చెప్పారు. మేడిన్ ఇండియా ఆయుధాలతో ఆపరేషన్ సిందూర్ నిర్వహించామని.. ఆ ఆయుధాలు వాటి సత్తా నిరూపించుకున్నాయన్నారు. ఆపరేషన్ సిందూర్‌తో మన సత్తా ప్రపంచానికి తెలిసిందని.. భారత సైనిక బలాన్ని ప్రపంచ దేశాలు ప్రత్యక్షంగా చూసాయని తెలిపారు. మావోయిస్టు ముక్త్ భారత్?లో ముందడుగు వేశామని, దేశంలో మావోయిజం దాదాపుగా అంతమైందని ప్రధాని చెప్పారు. అనేక ప్రాంతాలను మావోయిస్టుల నీడ నుంచి బయటకు తీసుకొచ్చామని.. వందలాది జిల్లాలు నక్సల్ ఫ్రీ జోన్లుగా మారిపోయాయని ఆయన తెలిపారు. రెడ్ కారిడార్లు గ్రీన్ జోన్లుగా మారుతున్నాని పేర్కొన్నారు. దేశవ్యాప్తంగా వర్షాలు బాగా పడుతున్నాయని.. వర్షాల వల్ల రైతులకు ఎంతో లాభదాయకమని మోడీ అన్నారు. రైతుల జీవితాలు, ఆర్థిక వ్యవస్థ వర్షాలపై ఆధారపడి ఉన్నాయని చెప్పారు. ఈ వర్షాకాల సమావేశాలు ఫలప్రదం కావాలని కోరుకుంటున్నారన్నారు. ఇక, యాక్టియం-4 మిషన్?పై ప్రధాని మోడీ ప్రశంసలు కురిపించారు. అంతరిక్షంలో భారత్ కొత్త చరిత్ర సృష్టించిందని ప్రధాని మోడీ అన్నారు.



2006 ముంబై రైలు పేలుళ్ల కేసు..

12 మందిని నిర్దోషులుగా ప్రకటించిన కోర్టు

ముంబై: 2006 ముంబై రైలు పేలుళ్ల కేసులో 12 మంది నిందితులను నిర్దోషులుగా సోమవారం బాంబే హైకోర్టు ప్రకటించింది. జస్టిస్ అనిల్ కిలోర్, శ్యామ్ చంద్‌కలతో కూడిన ప్రత్యేక ధర్మాసనం సోమవారం ఉదయం సంచలన తీర్పు వెలువరించింది. నిందితులపై ఉన్న అభియోగాలను నిరూపించడంలో ప్రాసిక్యూషన్ పూర్తిగా విఫలమైందని పేర్కొంది. గతంలో విధించిన మరణశిక్షలు, జీవిత ఖైదులను సమర్థించడానికి నిరాకరించిన న్యాయస్థానం.. వారికి విధించిన శిక్షలను రద్దు చేసింది. కాగా, జూలై 11, 2006న రద్దీ సమయంలో పశ్చిమ రైల్వే లైన్‌లోని ముంబై సబర్బన్ రైళ్లలో ఏడు బాంబు పేలుళ్లు సంభవించాయి. ఈ వరుస బాంబు దాడుల్లో 189 మంది మృతి చెందగా.. 800 మందికి పైగా గాయపడ్డాయి. ఫస్ట్-క్లాస్ కంపార్ట్‌మెంట్‌లను లక్ష్యంగా చేసుకుని డ్రెషర్ కుక్కర్ కంటైనర్లలో బాంబులు పెట్టి పేల్చిన సంఘటనలు ముంబై నగరాన్ని తీవ్ర భయాందళనకు గురిచేశాయి. ఈ బాంబు దాడుల్లో పోలీసులు 12 మందిని అరెస్టు చేశారు. 2015లో ప్రత్యేక కోర్టు ఈ కేసులో 12 మందిని దోషులుగా నిర్ధారించింది. వారిలో ఐదుగురికి మరణశిక్ష విధించగా.. మిగిలిన ఏడుగురికి జీవిత ఖైదు విధించింది. తర్వాత దోషులు తమ శిక్షలపై న్యాయస్థానంలో అప్పీల్ చేసుకున్నారు. తాజాగా ఈ కేసులో బాంబే హైకోర్టు 12 మందిని నిర్దోషులుగా ప్రకటిస్తూ తీర్పు వెల్లడించింది.



కాంగ్రెస్ ప్రభుత్వానికి డెడ్ లైన్

- అర్బన్ ఎమ్మెల్యే ధన్ పాల్ సూర్యనారాయణ

నిజామాబాద్ ప్రతినిధి (మన వెలుగు) జూలై 24 : మూడు నెలల డెడ్ లైన్ లో నియోజకవర్గనికి 3500 ఇందిరమ్మ ఇండ్లతో పాటు డబుల్ ఇండ్లు మరమ్మతు చేసి పంపిణీ చేయకపోతే నిరాహార దీక్షకుదిగుతాం.భారతీయ జనతా పార్టీ జిల్లా కార్యాలయంలో నిర్వహించిన పత్రిక సమావేశానికి ముఖ్యఅతిథిగా అర్బన్ శాసనసభ్యులు ధన్ పాల్ సూర్యనారాయణ పాల్గొనడం జరిగింది.ఈ సందర్భంగా ఎమ్మెల్యే మాట్లాడుతు నగరంలో నిర్మించిన డబుల్ బెడ్ రూమ్ ఇండ్ల విషయంలో కాంగ్రెస్ ప్రభుత్వం,ముఖ్యంగా హౌసింగ్ మంత్రి పొంగులేటి వైఖరి దుస్పృహిత మీద వర్షం పడ్డట్లు ఉందని ఏదైతే చేసారు.పొంగులేటి మీరు సమీక్షలు మాత్రమే చేస్తారా? గరిటోనికి నిజంగా ఇల్లు ఇవ్వాలనే ఉద్దేశం ఏమైనా ఉందా అని ప్రశ్నించారు?". ఎందుకంటే గత కొంతకాలంగా చూస్తుంటే, మంత్రి సమీక్షలు నిర్వహిస్తూ మాటలు కోటలు దాటుతున్నాయి కానీ చేతలు గడప దాటడం లేదని అన్నారు.అసెంబ్లీ సాక్షిగా ప్రస్తావించిన ఇందిరమ్మ ఇండ్లు, డబుల్ బెడ్ రూమ్ లకు పోగులేటి ఇచ్చిన హామీలను గుర్తు చేసారు, గత ఏడాది కలెక్టర్, అధికారులతో సమీక్ష చేసి “దసరాకే ఇళ్లు ఇస్తాం” అన్నారు. ఇప్పుడు ఇంకో దసరా వచ్చింది ఇళ్లకు మాత్రం మోక్షం లేదన్నారు.కాంగ్రెస్ ప్రభుత్వం ఇందిరమ్మ ఇండ్లు “ఏటా 3,500 ఇళ్లు” ఇస్తామని చెప్పారు. ప్రభుత్వం ఏర్పడి దాదాపు రెండు సంవత్సరాలు అవుతుంది,ఎన్ని ఇందిరమ్మ ఇండ్లకు గృహప్రవేశాలు జరిగాయో సమాధానం చెప్పాలని అన్నారు.జాగా ఉన్నవాళ్లకే ఇల్లు” అంటున్నారు.అర్బన్ ఏరియాలో ఒక కార్మికుడికి, ఒక ఆటో డ్రైవర్ కి గజం జాగా దొరుకుతుందా? దొరకదనే విషయం ప్రభుత్వం అంగీకరించాలన్నారు.మీ పార్టీకి మిత్రపక్షమైన బి ఆర్ ఎస్ నేతలు, ప్రభుత్వ భూములు కబ్జా చేశారు, చివరికి చెరువులు కూడా వదిలిపెట్టలేదు ఇప్పుడు గజం జాగా ఎక్కడి నుంచి తేవాలన్నారు.మొదటి విడతలో జాగా ఉన్నవాళ్లతో పాటు లేనివాళ్లకు ఇళ్లు నిర్మించి 3500 భర్తీ చేయాలన్నారు.ఇళ్లు ఇస్తే రెండో విడతలో జాగా లేని అర్హులకు ప్రభుత్వం కట్టించి ఇళ్లు ఇవ్వాలి.ఇప్పటికే నిర్మాణం పూర్తయిన డబుల్ బెడ్ రూమ్ ఇండ్లపై ప్రభుత్వం వెంటనే స్పష్టత ఇవ్వాలి.లిడెన్లైన్ లి : మూడునెలల్లో ఇండ్ల మరమ్మతులు పూర్తి చేసి, లబ్ధిదారులను గుర్తించి కేటాయించాలి.జరగకపోతే లబ్ధిదారులతో కలిసి నేను ఉద్యమానికి దిగుతమన్నారు.మా కేంద్ర ప్రభుత్వం ప్రధాన మంత్రి అవాస్ యోజన కింద ఇళ్లు ఇస్తోంది.కేంద్రం వాటా కలిపి ఇప్పున్న ఇండ్లపై ప్రధాని పేరు,ఫోటో ఉండాలని డిమాండ్ చేసారు.

మధ్యాహ్న భోజన పరిశీలించిన టీజీఐపి నాయకులు

- ప్రభుత్వం నిర్దేశించిన మెనూ ప్రకారం ఖద్దార్లులకి భోజనం అందించాలి



నిజామాబాద్ ప్రతినిధి (మన వెలుగు) జూలై 24 : నిజామాబాద్ జిల్లా బోర్లం (పీ) ప్రైమరీ పాఠశాల,హై స్కూల్ ను టీజీఐపి నగర అధ్యక్షుడు పరిశీలించారు.విద్యార్థులకు అందుతున్న మధ్యాహ్న భోజన వివరాలు తెలుసుకొని అఖిల్ మాట్లాడుతూ, ప్రభుత్వం నిర్దేశించిన మెనూ ప్రకారం విద్యార్థులకి భోజనం అందించాల్సిన బాధ్యత పాఠశాల అధికారులపై ఉందని అన్నారు. అయితే ప్రాథమిక పాఠశాలలో మెనూను పాటించకపోవడం,కేవలం అన్నం మరియు సాంబారితో మాత్రమే భోజనం పెట్టడం సరికాదు అని పోషకాలు ఎక్కువగా ఉన్న గుడ్లు వంటివి లేకపోవడం బాధాకరం అని ఈ సందర్భంగా హై స్కూల్ లో ప్రిన్సిపాల్ తో మాట్లాడగా ప్రభుత్వం నుంచి మాకు నిధులు రావడం లేదు అందువలన మెనూ ప్రకారం పెట్టలేక పోతున్నం అని అన్నారు. విద్యార్థులతో కలిసి భోజనం చేస్తూ, వారు ఎదుర్కొంటున్న సమస్యలను ప్రత్యక్షంగా తెలుసుకున్నారు. కార్యకర్తలతో కలిసి వారు చెప్పిన విషయాలు అన్ని నోట్ చేసుకొని సమస్యలు పరిష్కారం కోసం పోరాటం చేస్తామని హామీ ఇవ్వడం జరిగింది.విద్యార్థుల ఆరోగ్యానికి సంబంధించి ఎలాంటి నిర్లక్ష్యం సహించబోమని.మెనూ ప్రకారం భోజనం లభించకపోతే విద్యార్థులతో అందోళనకు దిగాల్సి వస్తుంది అని అధికారులకి హెచ్చరించారు. ఈ కార్యక్రమంలో నాయకులు సుజిత మహేష్ నిడ్డు తదితరులు పాల్గొన్నారు.

ఘనంగా కేటీఆర్ జన్మదిన వేడుకలు

పినపాక (మన వెలుగు) జూలై 24 : అశ్వాపురం: మండల కేంద్రంలోని బీఆర్ఎస్ కార్యాలయంలో బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ జన్మదిన వేడుకలను పార్టీ శ్రేణులు ఘనంగా జరుపుకున్నారు.అశ్వాపురం మండల బీఆర్ఎస్ పార్టీ మండల అధ్యక్షుడు కోడి అమరేందర్ ఆధ్వర్యంలో కేకే కల్ చేసి స్వీట్లు పంచిపెట్టారు. రానున్న రోజుల్లో బీఆర్ఎస్ పార్టీ అధికారంలోకి రానున్నదని దీమాను వ్యక్తం చేశారు. స్థానిక సంస్థల ఎన్నికల్లో కార్యకర్తలు, నాయకులు సమన్వయంతో పనిచేసి సత్తా చాటాలని పిలుపునిచ్చారు. ఈ సందర్భంగా నాయకులు కార్యకర్తలు నినాదాలు చేశారు. ఈ కార్యక్రమంలో పార్టీ మండల ప్రధాన కార్యదర్శి మర్రి మల్లారెడ్డి, మాజీ ఎంపీపీ కొల్లు మల్లారెడ్డి, మాజీ వైస్ ఎంపీపీ కందుకగిరి వీరభద్రం, సీనియర్ నాయకులు కందుల కృష్ణారెడ్డి, జాతే రామకృష్ణారెడ్డి, ఈదర సత్యనారాయణ, వెన్న అశోక్ కుమార్, భూక్య చందులారల్, గొర్రుముచ్చ వెంకటరమణ, సక్కున బోయిన పాపారావు, చిలక వెంకట రామయ్య, శివారపు దాక్షర్ బాబు, మంద హుస్సేన్, కదారి వేణు, రాజు, నరేష్ తదితరులు పాల్గొన్నారు.

ఘనంగా కేటీఆర్ పుట్టినరోజు వేడుకలు

నిజామాబాద్ ప్రతినిధి (మన వెలుగు) జూలై 24 : నిజామాబాద్ బిఆర్ఎస్ జిల్లా అధ్యక్షుడు,ఆర్మూర్ మాజీ ఎమ్మెల్యే ఆశన్నగారి జీవన్ రెడ్డి పిలుపు మేరకు బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ పుట్టిన రోజు వేడుకలను గురువారం నిజామాబాద్ జిల్లా వ్యాప్తంగా ఘనంగా నిర్వహించారు.కేటీఆర్ కు బర్త్ డే శుభాకాంక్షలు తెలుపుతూ బీఆర్ఎస్ నాయకులు,కార్యకర్తలు పెద్ద ఎత్తున పలు కార్యక్రమాల జరిపి తమ అభిమానాన్ని చాటుకున్నారు. అన్ని గ్రామాలు, మండల కేంద్రాల్లో గులాబీ శ్రేణుల ఆధ్వర్యంలో కేకే కల్ చేసి తమ అభిమాన హీరో కేటీఆర్ కు పుట్టిన రోజు శుభాకాంక్షలు తెలిపారు. ఈ సందర్భంగా మొక్కలు నాటారు. కేటీఆర్ కు ఆయురారోగ్యాల ప్రసాదించాలని ప్రార్థిస్తూ పలు ఆలయాలలో ప్రత్యేక పూజలుచేశారు.పార్టీ జిల్లా కార్యాలయంలో బీఆర్ఎస్ నేతలు కేకే కల్ చేసి కేటీఆర్ కు శుభాకాంక్షలుతెలిపారు.ఇదిలా ఉండగా ఆర్మూర్ నియోజక వర్గ వ్యాప్తంగా బీఆర్ఎస్ నాయకులు, కార్యకర్తలు కేటీఆర్ పుట్టిన రోజు వేడుకలను పండుగ వాతావరణంలో నిర్వహించి ఆయనకు వివిధ రూపాల్లో బర్త్ డే విఘ్నే తెలిపారు. ఎక్కడికక్కడ కేటీఆర్ ప్లేక్సులు, బ్యానర్లు ఏర్పాటు చేశారు.పేదలకు అన్నదానం చేశారు .రక్తదాన శిబిరాలు నిర్వహించారు.పలు ఆసుపత్రుల్లో రోగులకు పండ్లు పంపిణీ చేశారు.

సిరికొండలో కలెక్టర్ ఆకస్మిక తనిఖీలు

- పి.హెచ్.సీ, ప్రభుత్వ బడులు, తహసీల్దార్ కార్యాలయం, ఎరువుల గిడ్డంగి పరిశీలన - ఇందిరమ్మ, ఇ.జి నిర్మాణాలు, డబుల్ బెడ్ రూంల సందర్శన



నిజామాబాద్ ప్రతినిధి (మన వెలుగు) జూలై 24 : సిరికొండ మండల కేంద్రంలో కలెక్టర్ టి విసయ్ కృష్ణారెడ్డి గురువారం ఆకస్మిక తనిఖీలు చేశారు. ప్రాథమిక ఆరోగ్య కేంద్రం, ప్రభుత్వ ఉన్నత, ప్రైవేట్ పాఠశాలలు, పీఏసీఎస్ ఎరువుల గిడ్డంగి, తహసీల్దార్ కార్యాలయాలను సందర్శించారు.స్థానికంగా లబ్ధిదారులు చేపడుతున్న ఇందిరమ్మ ఇళ్ల నిర్మాణాలను క్షేత్రస్థాయిలో పరిశీలించారు.డబుల్ బెడ్ రూం ఇళ్ల సముదాయాన్ని సైతం సందర్శించిన కలెక్టర్,అర్బులైన వారికి కేటాయించేలా ప్రభుత్వ మార్గదర్శకాలకు అనుగుణంగా జాబితా రూపొందించాలని అధికారులను ఆదేశించారు.ముందుగా ప్రభుత్వ ప్రాథమిక ఆరోగ్య కేంద్రాన్ని కలెక్టర్ తనిఖీ చేశారు.హాజరు పట్టిక ప్రకారం వైద్యాధికారి,సిబ్బంది విధుల్లో ఉన్నారా లేదా అని పరిశీలించారు. పి.హెచ్.సీ ద్వారా అందిస్తున్న వైద్య సేవల గురించి మెడికల్ ఆఫీసర్ ను వివరాలు అడిగి తెలుసుకున్నారు. అన్ని రకాల ఔషధాలు సరిపడా అందుబాటులో ఉండాలని,సీజనల్ వ్యాధుల నియంత్రణకు ముందస్తు జాగ్రత్తలు తీసుకోవాలని, గ్రామాలలో విరివిగా ఆరోగ్య శిబిరాలను నిర్వహించాలని సూచించారు. అనంతరం కలెక్టర్ జిల్లా పరిషత్ ఉన్నత పాఠశాల, ప్రాథమిక పాఠశాలలను సందర్శించారు. మధ్యాహ్న భోజనం కోసం వండిన ఆహార పదార్థాలను పరిశీలించి, మెనూ ప్రకారం ఉన్నాయా అని తనిఖీ చేశారు.నీటి వసతి, టాయిలెట్స్, తరగతి గదులను పరిశీలించి, బడులలో అందుబాటులో ఉన్న సౌకర్యాలను గమనించారు.ఇంకనూ ఏమైనా మౌలిక వసతులు అవసరం ఉన్నట్లయితే,అమ్మ ఆదర్శ పాఠశాల కమిటీ ద్వారా ప్రతిపాదనలు సమర్పించాలని ఎంఈఓ రాములుకు,ప్రధానోపాధ్యాయులు సతీశ్,నరేష్ లకు సూచించారు. ఉచిత పాఠ్య పుస్తకాలు,ఏక రూప దుస్తులు వచ్చాయా అని ఆరా తీశారు.ప్రభుత్వ బడులలో మెరుగపడిన సదుపాయాలు, నాణ్యమైన విద్యా బోధన గురించి వివరిస్తూ, విద్యార్థుల ప్రవేశాలు గణనీయంగా జరిగేలా చొరవ చూపాలన్నారు. తరుచూ బడికి గ్రెజుఆర్ అయ్యే విద్యార్థులను గుర్తిస్తూ, క్రమం తప్పకుండా తరగతులకు హాజరయ్యేలా చర్యలు తీసుకోవాలని సూచించారు. అందుబాటులో ఉన్న వనరులను సద్వినియోగం చేసుకుంటూ, పాఠశాలల నిర్వహణ మరింతగా మెరుగుపడేలా అంకితభావంతో కృషి చేయాలని హెచ్.ఎంలకు హితవు పలికారు. గ్రామాభివృద్ధి కమిటీ తోడ్పాటుతో విద్యార్థులకు బడి కార్డులు, క్రీడా దుస్తులు సమకూర్చడం పట్ల కలెక్టర్ అభినందించారు. స్థానిక తహసీల్దార్ కార్యాలయాన్ని సందర్శించిన కలెక్టర్, భూభారతి దరఖాస్తుల పరిష్కారానికి చేపడుతున్న చర్యల గురించి తహసీల్దార్ రవీందర్ ను వివరాలు అడిగి తెలుసుకున్నారు. రోజువారీ లక్ష్యాన్ని నిర్దేశించుకుని నిర్ణీత గడువు లోపు అన్ని దరఖాస్తులు పరిష్కారం అయ్యేలా కృషి చేయాలని ఆదేశించారు. ప్రభుత్వం ప్రతిష్టాత్మకంగా చేపట్టిన భూభారతి అమలులో జిల్లాను ముందంజలో నిలిపేలా చిత్తశుద్ధితో పని చేయాలని హితవు పలికారు. కొత్త రేషన్ కార్డులు, పేర్ల సమాచ కోసం వచ్చిన దరఖాస్తులను వెంటపెంటనే పరిశీలిస్తూ, అర్హులకు ఆమోదం తెలుపాలని అన్నారు. ఫాట్ల క్రమబద్ధీకరణ కోసం ఎల్ఆర్ఎస్ కింద నిర్ణీత రుసుము చెల్లించిన దరఖాస్తుదారులకు సత్వరమే ప్రభుత్వం ప్రోసీడింగ్స్ అందించాలన్నారు. కాగా, పీఏసీఎస్ ఎరువుల గోడౌన్ ను సందర్శించి, ఎరువుల నిల్వలను కలెక్టర్ పరిశీలించారు. ఎరువులు పక్కదారి పట్టకుండా గట్టి పర్యవేక్షణ జరపాలని అధికారులను ఆదేశించారు. వివిధ నిర్మాణ దశలలో ఉన్న ఇందిరమ్మ ఇళ్లను కలెక్టర్ సందర్శించి, త్వరితగతిన నిర్మాణాలు పూర్తి చేసుకోవాలని లబ్ధిదారులకు సూచించారు. ఇళ్ల నిర్మాణాలకు ప్రభుత్వ పరంగా అవసరమైన తోడ్పాటును అందిస్తున్నామని గుర్తు చేశారు. అనంతరం రెండు పడక గదుల ఇళ్ల నిర్మాణ సముదాయాన్ని సందర్శించి, అర్బులైన లబ్ధిదారులకు వాటిని కేటాయించేలా చర్యలు తీసుకోవాలని ఎంపీఓఓ మనోహర్ రెడ్డికి సూచించారు. కలెక్టర్ వెంట స్థానిక అధికారులు ఉన్నారు.

బెట్టింగ్ ఓ యువత కథ షార్ట్ ఫిలిం డైరెక్టర్ చౌదరి శివకుమార్ కు ఘన సన్మానం

మెట్ పల్లి (మన వెలుగు) జూలై 24 : జగిత్యాల జిల్లా కోరుట్ల నియోజకవర్గం మెట్ పల్లి పట్టణం కి చెందినలోకల్ టాలెంట్ మెట్ పల్లి బ్యానర్ పై నిర్మించిన బెట్టింగ్ ఒక యువత కథ షార్ట్ ఫిలిం యూట్యూబ్ ప్రజాదరణ పొందుతున్న శుభసందర్భంగా బెట్టింగ్ ఓ యువత కథ షార్ట్ ఫిలిం డైరెక్టర్ చౌదరి శివకుమార్ ను మెట్ పల్లి పెయింటర్స్ %౧౫ పి ఓ పీ వర్క్స్ యూనియన్ అధ్యక్షుడు ఏకమేని గణేష్ సంఘం సభ్యులతో కలిసి శాలువకప్పి సన్మానం చేశారు తమ తోటి పెయింటర్ సోదరుడు చౌదరి శివకుమార్ తీసిన సినిమా సక్సెస్ అయినందుకు సందరిాలు జరుపుకున్నారు. ఈ సందర్భంగా దర్శకుడు శివ చౌదరి మాట్లాడుతూ బెట్టింగ్ ఓ యువత కథ యూట్యూబ్ లో విడుదల చేసిన వెంటనే అత్యధిక ప్రజాదరణ పొందుతుందని అన్నారు. ఓ సందేశాత్మక చిత్రాన్ని ప్రజలు ఆదరిస్తున్నారని తెలియజేశారు. చిత్రంలో నటించి,తోడ్పాటు అందించిన వారందరికీ ధన్యవాదాలు తెలిపారు. ఈ కార్యక్రమంలో సంఘం అధ్యక్షుడు ఏకమేని గణేష్, ఉపాధ్యక్షుడు పొన్నాల ఎల్లెష్, ప్రధాన కార్యదర్శి బిజినపల్లి మనోహర్, రైటర్ అంకమల్ల మహేష్, కార్యదర్శి కాతా వినయ్, జనగాం నరసింహులు, జనగాం సంపత్, మారంపల్లి రాజశేఖర్, సేలార్ ఖాన్, రాజయ్య, అబ్బల్ వహీద్, అల్లాడి దేవేందర్, తదితరులు పాల్గొన్నారు

పేద ప్రజల సంక్షేమమే కాంగ్రెస్ పార్టీ ప్రభుత్వ లక్ష్యం

- ప్రజల సంక్షేమ పథకాలు ప్రతి పక్షాల కళ్ళకు కనబడడం లేదు - పేదల ఆకలి తీరుస్తున్న ప్రభుత్వం కాంగ్రెస్ ప్రభుత్వం

- తలకు మించి అప్పుల భారం ఉన్న ఉచిత సన్న బియ్యం,పంట రుణ మాఫీ,రైతు భరోసా అమలు - చిన్న గూడూరు మండల రేషన్ కార్డుల పంపిణీలో డిర్లెక్టర్ శాసన సభ్యులు ప్రభుత్వ ఐపి డాక్టర్ రామచంద్ర నాయక్

మహబూబాబాద్ ప్రతినిధి (మన వెలుగు) జూలై 24 : కాంగ్రెస్ ప్రభుత్వంతోనే పేద ప్రజలకు న్యాయం లభిస్తోంది అని ప్రభుత్వ విప్, డి్లెక్టర్ శాసనసభ్యులు డాక్టర్ జాలోత్ రామచంద్రనాయక్ గారు స్పష్టం చేశారు.మహబూబాబాద్ జిల్లా చిన్నగూడూరు మండల కేంద్రంలో నిర్వహించిన నూతన రేషన్ కార్డుల పంపిణీ కార్యక్రమం లో ఆయన ముఖ్య అతిథిగా పాల్గొని లబ్ధిదారులకు కార్డులు అందజేశారు.ఈ సందర్భంగా ఆయన మాట్లాడుతూ...గత 11 ఏళ్లుగా ప్రభుత్వ కార్యాలయాల చుట్టూ తిరిగిన పేదల కళ్లలో ఆనందాన్ని నింపినది మన కాంగ్రెస్ ప్రభుత్వం. ప్రజా ప్రభుత్వంలోనే రేషన్ కార్డుల కల సాకారమైంది. ఇది పేదల కోసం తమిస్తున్న ప్రభుత్వ నిబద్ధతకు నిదర్శనం అని పేర్కొన్నారు.అలాగే చిన్న గూడూరు మండలంలో కొత్త రేషన్ కార్డులు మంజూరయ్యాయని, కుటుంబ సభ్యుల చేర్పులు జరిగాయని వెల్లడించారు. ఇంకా కార్డులు పొందనివారు మీ సేవా కేంద్రం లేదా తహసీల్దార్ కార్యాలయం లో దరఖాస్తు చేసుకోవాలని సూచించారు.ప్రతిపక్షాల విమర్శలపై స్పందిస్తూ, “ప్రజల సంక్షేమ పథకాలు ప్రతిపక్షాల కళ్లకు కనిపించడం లేదు. విమర్శలు చేసే ముందు కాసేపు ఆలోచించాలి. వాస్తవాలు తెలుసుకోవాలి” అన్నారు “తలకు మించిన అప్పుల భారం ఉన్న ఉచిత సన్న బియ్యం, పంట రుణ మాఫీ, రైతు భరోసా వంటి అనేక పథకాలు అమలు చేస్తూ పేదల ఆకలి తీరుస్తున్న ప్రభుత్వం కాంగ్రెస్ ప్రభుత్వమే. ఈ ప్రభుత్వాన్ని కాపాడుకోవడం ప్రతి ఒక్కరి బాధ్యత అన్నారు.ఉచిత సన్న బియ్యం పంపిణీ చేపట్టిన తొలి ప్రభుత్వం తెలంగాణ కాంగ్రెస్ వ్యవసాయానికి పెద్దపీట %-౧౦ రూ.21 కోట్లు పంట రుణ మాఫీ, రైతు భరోసా, బోసన్ మహిళల హక్కులకు గౌరవం ప్రతి పథకం మహిళల పేరుపైనే అని అన్నారు.ఈ కార్యక్రమంలో ఎమ్మార్సీ సంపత్ కుమార్, ఎంపీఓఓ కిన్నెర యకయ్య, కాంగ్రెస్ సీనియర్ నాయకులు రావుల రాంరెడ్డి, గునిగంటి కమలాకర్ మూల మురీధర్ రెడ్డి,వల్లూరి కృష్ణ రెడ్డి,మండల అధ్యక్షుడు,కార్యదర్శి, మాజీ ప్రజా ప్రతినిధులు, డైరెక్టర్లు, పార్టీ కార్యకర్తలు తదితరులు పాల్గొన్నారు.

ఉపాధ్యాయుల సమస్యలు పరిష్కరించాలి

- యుఎస్ పిసి ఆధ్వర్యంలో తహసీల్దార్ కి ఐనతి పత్రం

మహబూబాబాద్ ప్రతినిధి (మన వెలుగు) జూలై 24 : ఉపాధ్యాయులు ఎదుర్కొంటున్న దీర్ఘకాలిక సమస్యలు పరిష్కరించాలని కోరుతూ ఉపాధ్యాయ సంఘాల పోరాట కమిటీ యూ ఎస్ పిసి ఆధ్వర్యంలో రాష్ట్రవ్యాప్తంగా నేడు తొలిదశ కార్యక్రమంలో అన్ని మండలాల తహసీల్దార్ ద్వారా గౌరవ ముఖ్యమంత్రికి వినతి పత్రం అందజేయడం నేపథ్యంలో భాగంగా చిన్న గూడూరు తహసీల్దార్ ఎస్,సంపత్ కుమార్ కు యూ ఎస్ పిసి ఆధ్వర్యంలో వినతి పత్రాన్ని అందజేశారు,ఈ సందర్భంగా వారు మాట్లాడుతూ సమస్యలలో ప్రధానంగా అన్ని క్యాడర్ల బదిలీలు పదోన్నతులు పెడ్యూల్ నీ తక్షణమే విడుదల చేసి గెజిటెడ్ హెచ్ఎం,పిఎస్ హెచ్ఎం,స్కూల్ అసిస్టెంట్ ఖాళీలను పదోన్నతుల ద్వారా భర్తీ చేయాలనీ ప్రతి పాఠశాలలో ఇద్దరు ఉపాధ్యాయులు ఉండే విధంగా జీవో నంబర్ 25 నీ సవరించాలనీ,అన్ని రకాల పెండింగ్ బిల్లులను వెంటనే విడుదల చేసి పి ఆర్సీ నివేదికను వెంటనే తెప్పించుకొని అమలు చేస్తూ ఇచ్చిన మెమోరండంలో గల మొత్తం 26 డిమాండ్లను వెంటనే పరిష్కరించాలని కోరడం జరిగిందనీ తెలిపారు,ఈ కార్యక్రమంలో యూఎస్సీసీ బాధ్యులు జి.వెంకట్రామనరస య్య,ఎం.డి.అబ్దుల్ రహమాన్ కె.వెంకటేశ్వర్లు, సుగుణాకర్, వెంకన్నరాంబాబు,అశోక్ తదితరులు పాల్గొన్నారు.



లక్ష్యాల సాధనకు ప్రణాళికాబద్ధంగా కృషి చేయాలి

- కలెక్టర్ టి.ఐనయ్ కృష్ణారెడ్డి



నిజామాబాద్ ప్రతినిధి (మనవెలుగు) జూలై 24 : ప్రభుత్వ కార్యక్రమాలను పకడ్బందీగా అమలు చేస్తూ, లక్ష్యాల సాధనకు ప్రణాళికాబద్ధంగా కృషి చేయాలని కలెక్టర్ టి.వి.నయ్ కృష్ణారెడ్డి సూచించారు. సమీకృత జిల్లా కార్యాలయాల సముదాయ సమావేశ మందిరంలో కలెక్టర్ గురువారం ఇందిరమ్మ ఇళ్ళ నిర్మాణాలు, వన మహాత్మ్యం, భారీ వర్ష సూచనల నేపథ్యంలో చేపట్టాల్సిన ముందస్తు చర్యలు, సీజనల్ వ్యాధుల నియంత్రణ, ఆయిల్ పామ్ సాగు విస్తీర్ణం పెంపు, టీబీ ముక్త భారత్ అభియాన్, డబుల్ బెడ్ రూం అంశాలపై మండల, నియోజక వర్గాల ప్రత్యేక అధికారులు, మున్సిపల్ కమిషనర్లు, సంబంధిత శాఖల జిల్లా అధికారులతో సమీక్ష నిర్వహించారు. వన మహాత్మ్యంలో భాగంగా జిల్లాలో 51 లక్షల పైబడి మొక్కలు నాటాల్సి ఉన్నందున, లక్ష్య సాధనకు సమిష్టిగా కృషి చేయాలని కలెక్టర్ సూచించారు. ఆయా శాఖల వారిగా రెండు రోజులలో నిర్దేశిత లక్ష్యాలకు మించి మొక్కలు నాటించాలని ఆదేశించారు. అన్ని మండలాల్లో వన మహాత్మ్యం లక్ష్య సాధన జరగాలని అన్నారు. ఇంటి అవసరాల కోసం మొక్కలు తీసుకెళ్లిన వారు కూడా వారివారి ఇళ్ల ఆవరణలో 24 గంటల లోపు మొక్కలు నాటేలా పర్యవేక్షణ జరపాలన్నారు. కాగా, భారీ వర్షాలు కురిసే అవకాశాలు ఉన్నాయని వాతావరణ శాఖ చేసిన సూచనల దృష్ట్యా, అవసరమైన ప్రాంతాలలో ముందస్తుగానే అప్రమత్తతతో కూడిన చర్యలు తీసుకోవాలని కలెక్టర్ సూచించారు. ఇదివరకు అతివృష్టి సమయాలలో తీసుకున్న చర్యలను సమీక్షించుకుని, ప్రస్తుతం కూడా ముందస్తు ఏర్పాట్లు చేపట్టాలని అన్నారు. వర్షాల వల్ల ఎక్కడైనా ఇబ్బందులు ఏర్పడితే కలెక్టర్లే లో ఏర్పాటు చేసిన కంట్రోల్ రూమ్ కు ప్రజలు సమాచారం అందించవచ్చని, 24/7 సిబ్బంది అందుబాటులో ఉండి సమాచారం స్వీకరిస్తారని తెలిపారు.ఇందిరమ్మ ఇళ్ళ లబ్ధిదారులు ఇంటి నిర్మాణాలు చేపట్టేలా వారికి ఉచితంగా ఇసుక అందుబాటులో ఉండేలా చూడాలని, ఈ సందర్భంగా అక్రమాలకు తావులేకుండా పకడ్బందీ పర్యవేక్షణ జరపాలని కలెక్టర్ అధికారులను ఆదేశించారు. లబ్ధిదారులకు ఐడీపీ, మెప్పా ద్వారా రుణాలు మంజూరయ్యేలా చూడాలన్నారు. డబుల్ బెడ్ రూం ఇళ్లను అర్జులైన వారికి కేటాయించే ప్రక్రియను త్వరితగతిన పూర్తి చేయాలని ఆదేశించారు. కాగా, లాభదాయకమైన ఆయిల్ పామ్ పంటను జిల్లాలో అధిక విస్తీర్ణంలో రైతులు సాగు చేసేలా ప్రోత్సహించాలని సూచించారు. వరికి ప్రత్యామ్నాయంగా ఆయిల్ పామ్ సాగు చేయడం వల్ల సమకూరే లాభాలు, ప్రభుత్వ సబ్సిడీ, గిట్టుబాటు ధర, దీర్ఘకాలిక లాభాలు, కోతుల బెడద లేకపోవడం వంటి అంశాలను రైతులకు సూచించాలని అన్నారు. జిల్లాలో 3500 ఎకరాల విస్తీర్ణంలో ఆయిల్ పామ్ సాగు చేయాల్సి ఉండగా, 1242 ఎకరాలలో మాత్రమే ఈ పంట సాగుకు రైతులు ముందుకు వచ్చారని, మిగతా లక్ష్య సాధన కోసం అంకిత భావంతో కృషి చేయాలని సూచించారు. టీబీ ముక్త భారత్ అభియాన్ కార్యక్రమానికి ప్రాధాన్యతనిస్తూ, జిల్లాలో క్షయ వ్యాధి నిర్మూలనకు చిత్తశుద్ధితో కృషి చేయాలని అన్నారు. క్షయ వ్యాధి నిర్మూలన పరిశీలనా వివిధంగా నిర్వహించాలని, పాజిటివ్ వచ్చిన వారు క్రమం తప్పకుండా చికిత్స చేయించుకునేలా పక్కా పర్యవేక్షణ జరపాలన్నారు. వారికి స్వచ్ఛంద సంస్థలు, దాతల సహకారంతో ఆరు నెలల పాటు పోషణ కిట్లు అందించేలా చొరవ చూపాలని కలెక్టర్ సూచించారు. వర్షాకాలంలో ప్రబలే సీజనల్ వ్యాధులను నియంత్రించేలా పకడ్బందీ చర్యలు తీసుకోవాలని ఆదేశించారు. ఎక్కడైనా విష జ్వరాలు వంటివి ప్రబలితే, పరిసర ప్రాంతాల వారికి కూడా రక్త పరీక్షలు నిర్వహించాలని, పారిశుధ్య పనులు, ఫాగింగ్ పక్కా జరిగేలా చూడాలన్నారు. ఇదిలాఉండగా, అసంపూర్ణిగా ఉన్న పాఠశాలల అదనపు తరగతి గదులు, అంగన్వాడీ భవనాలు, పీ. హెచ్.సీ, హెల్త్ సబ్ సెంటర్ భవనాలు వంటి వాటిని త్వరితగతిన పూర్తి చేసి సంబంధిత శాఖలకు అప్పగించేలా చర్యలు తీసుకోవాలని ఇంజనీరింగ్ విభాగం అధికారులను ఆదేశించారు.సమీక్షా సమావేశంలో అదనపు కలెక్టర్లు అంకిత్, కిరణ్ కుమార్, ట్రైని కలెక్టర్ కరోలిన్ చింగ్రియాన్ మావీ, నిజామాబాద్ ఆర్డీఓ రాజేంద్ర కుమార్, నగర పాలక సంస్థ కమిషనర్ దిలీప్ కుమార్, వివిధ శాఖల అధికారులు పాల్గొన్నారు.

ఇచ్చిన మాటను నిలబెట్టుకున్న మంత్రి అడ్లూరి లక్ష్మణ్ కుమార్

గొల్లపెల్లి (మన వెలుగు) జూలై 24 : మంత్రి అడ్లూరి లక్ష్మణ్ కుమార్ పెడ్యూల్డ్ కులములు పెడ్యూలు తెగలు మైనార్టీ మరియు వికలాంగుల సంక్షేమ శాఖ మంత్రి జగిత్యాల జిల్లా గొల్లపెల్లి మండలం ఆత్మకూరు గ్రామాన్ని సందర్శించి వికలాంగుడైన రాజమల్లుకు ఇందిరమ్మ ఇల్లు మంజూరు అయిన ఉత్తర్వులను అందజేశారు. గతంలో రాజమల్లు ఇందిరమ్మ ఇల్లు కావాలని ఎండపల్లి మండల కార్యాలయంలో మంత్రి కలిసి విన్నవించుకోగా మంత్రి మంజూరు చేయించి ఈరోజు అట్టి మంజూరి పత్రమును ఆత్మకూరు గ్రామానికి వచ్చి రాజమల్లుకు అందజేశారు.ఇట్టి కార్యక్రమంలో రెవెన్యూ డివిజనల్ అధికారి మండల ప్రత్యేక అధికారి తాసిల్దార్ ఎంపీడీవో ఏపీవో పంచాయతీ కార్యదర్శి మార్కెట్ కమిటీ అధ్యక్షులు బీమా సంతోష్ మార్కెట్ కమిటీ ఉపాధ్యక్షులు పురపాలి రాజిరెడ్డి కాంగ్రెస్ పార్టీ నాయకులు గ్రామస్తులు తదితరులు పాల్గొన్నారు.



ప్రతి ఒక్కరూ ప్రశాంతంగా బోనాల పండుగను జరుపుకోవాలి

హైదరాబాద్ సీటీ బ్యూరో (మన వెలుగు) జూలై 24 : మేడిపల్లి పోలీస్ స్టేషన్ పరిధిలో బోనాల పండుగల సందర్భంగా ఆలయ చైర్మన్లు, ఆర్గ్ నైజర్లతో సీఐ గోవిందరెడ్డి ఆధ్వర్యంలో సమావేశం నిర్వహించారు. ఈ సందర్భంగా సీఐ గోవిందరెడ్డి మాట్లాడుతూ శాంతి యుతంగా బోనాల పండుగను జరుపుకోవాలని, ఎలాంటి అవాంఛనీయ సంఘటనలు జరగకుండా చూసుకోవాలని, అదేవిధంగా ఫలహారం బండ్లు, తోట్లల తీసివాళ్ళు ముందుగా పోలీస్ స్టేషన్ కు తెలియపరిస్తే తగిన బందోబస్తు ఏర్పాటు చేస్తామని తెలిపారు.



ఇంటి పరిసర ప్రాంతాలు పరిశుభ్రంగా ఉంచుకోవాలి

- శానిట్రేషన్ ఇన్స్పెక్టర్

హైదరాబాద్ సీటీ బ్యూరో (మన వెలుగు) జూలై 24 : బోడుప్పల్ మున్సిపల్ కార్పొరేషన్ పరిధిలోని 13వ డివిజన్ దేవేందర్ నగర్ కాలనీ పేస్తులో పచ్చదనం పరిశుభ్రత కార్యక్రమంలో భాగంగా బోడుప్పల్ మున్సిపల్ కార్పొరేషన్ శానిట్రేషన్ ఇన్స్పెక్టర్ బి.ఎన్.రెడ్డి వార్డ్ సూపర్వైజర్ జంగా శ్రీనివాస్ తో కలిసి కాలనీ అధ్యక్షులు చిన్నం గణేష్ కాలనీలో పర్యటించారు. ఈ సందర్భంగా కాలనీ అధ్యక్షులు మాట్లాడుతూ కాలనీ వాసులందరూ వర్షాకాలం దృష్టిలో పెట్టుకొని ఇంటి చుట్టుపక్కల పరిసర ప్రాంతాలను పరిశుభ్రంగా ఉంచుకోవాలని లేకపోతే వర్షాల కారణంగా ప్రజలు రోగాల బారిన పడే అవకాశం ఉందని అన్నారు. అనంతరం కాలనీలో ఉన్నటువంటి చెత్తను మున్సిపల్ సిబ్బందితో కలిసి ట్రాక్టర్లతో చెత్తను తరలించడం జరిగింది. ఈ కార్యక్రమంలో కాలనీ ప్రధాన కార్యదర్శి బైరు మధు, కోశాధికారి పారుపల్లి సోమనరసింహ, సలహాదారులు సల్ల నరసింహ యాదవ్, దేవాలయ కమిటీ చైర్మన్ బైరుగొండ భూపాల్, సీటీ శాఖ కాలనీ సభ్యులు బెల్లం పరమేశ్వ,ఉప కోశాధికారి కర్ర బీరప్ప,పాము భాస్కర్,సోమయ్య,చిన్నం రాములు,మున్సిపల్ సిబ్బంది మురళి,మహేష్, కాలనీవాసులు తదితరులు పాల్గొన్నారు.



క్షయ వ్యాధిగ్రస్తులకు అండగా జిల్లా రెడ్ క్రాస్

- జిల్లా రెడ్ క్రాస్ కు ప్రశంసా పత్రం తో పాటు జిల్లా చైర్మన్ బుస్సా ఆంజనేయులుకు సన్మానం

నిజామాబాద్ ప్రతినిధి (మనవెలుగు) జూలై 24 : క్షయ వ్యాధిగ్రస్తులకు అండగా నిలిచినందుకు జిల్లా రెడ్ క్రాస్ కు ప్రశంసా,కేంద్ర ఆరోగ్య కుటుంబ సంక్షేమ మంత్రిత్వ శాఖ భారత ప్రభుత్వం నుండి ప్రశంసా పత్రం ను జిల్లా కలెక్టర్ వినయ్ కృష్ణారెడ్డి అందజేశారు. జిల్లా వైద్య ఆరోగ్య శాఖ అధికారి రాజశ్రీ శాలువాతో సన్మానం చేశారు. ఈ సందర్భంగా జిల్లా కలెక్టర్ మాట్లాడుతూ రెడ్ క్రాస్ సభ్యులు టీబీ ముక్త భారత్ కార్యక్రమాన్ని ప్రజల్లోకి తీసుకెళ్లి టీబీ వ్యాధిగ్రస్తులకు అండగా నిలవాలని సూచించారు. ఇటీవల జిల్లాలో సమీక్ష లో రాష్ట్ర గవర్నర్ టి బి ముక్తి భారత్ కార్యక్రమాన్ని జిల్లాలో చేపట్టాలని అన్నారుని గుర్తు చేశారు.ఈ కార్యక్రమంలో అడిషనల్ కలెక్టర్ అంకిత్, డాక్టర్ వి మనోహర్ రెడ్డి రాష్ట్ర ప్రోగ్రాం ఆఫీసర్ పి ఎం టి బి ముక్తి భారత్, రెడ్ క్రాస్ రాష్ట్ర కార్యవర్గ సభ్యుడు తోట రాజశేఖర్, కోశాధికారి రవీందర్ కార్యదర్శి అమర్ బాబు తదితరులు పాల్గొన్నారు.




ఉరి వేసుకొని వ్యక్తి మృతి

గొల్లపెల్లి (మన వెలుగు) జూలై 24 : జగిత్యాల జిల్లా గొల్లపెల్లి మండలం తిరుమలాపూర్ గ్రామానికి చెందిన గండికోట రమేష్ (37)అప్పుల బాధ భరించలేక తన ఇంట్లో ఉరివేసుకొని మృతి చెందాడు. మృతుడి భార్య భార్య గండికోట మంజుల ఫిర్యాదు మేరకు కేసు నమోదు చేసి దర్యాప్తు చేపట్టిరట్లు ఎస్సై ఎం కృష్ణ సాగర్ రెడ్డి తెలిపారు.మృతునికి ముగ్గురు పిల్లలు ఉన్నట్లు తెలిపారు .



అణు కార్యక్రమాన్ని ఆపం

అణు కార్యక్రమాన్ని ఆపేది లేదని ఇరాన్ స్పష్టం చేసింది. అయితే దానిపై చర్చలకు సిద్ధంగా ఉన్నామని తెలిపింది. అమెరికా, ఇజ్రాయీల్ దాడుల కారణంగా తమ అణు స్థావరాలకు నష్టం వాటిల్లడంతో ప్రస్తుతానికి ఆ కార్యక్రమం నిలిచిపోయిందని, కానీ దానిని వదులుకునే ప్రశ్నే లేదని ఇరాన్ విదేశాంగ మంత్రి అబ్బాస్ ఆరాగ్చీ తెలిపారు. అణు కార్యక్రమం తమ శాస్త్రవేత్తలు సాధించిన విజయమని, అన్నింటికంటే అది తమకు గర్వకారణమని ఫాక్స్ న్యూస్ కు ఇచ్చిన ఇంటర్వ్యూలో ఆయన చెప్పారు. పరస్పర ప్రయోజనం కలిగేలా ఉంటే అణు కార్యక్రమంపై అమెరికాతో చర్చలకు సిద్ధమేనని అరాగ్చీ తెలిపారు. గతంలో ఒకసారి అణు కార్యక్రమంపై చర్చలు జరిపామని ఆయన గుర్తు చేశారు. ఇప్పుడు మరోసారి అందుకు సిద్ధంగా ఉన్నామని చెప్పారు. అణు శుద్ధి కార్యక్రమంపై దాడుల ప్రభావాన్ని అంచనా వేస్తున్నామని, ఆ పని పూర్తయిన తర్వాత అంతర్జాతీయ అణు శక్తి సంస్థ (ఐఎఈఎ)కు నివేదిక అందజేస్తామని అన్నారు. ఐఎఈఎకు తమ సహకారం కొనసాగుతోందని అరాగ్చీ తెలిపారు. కాగా ఈ ఏడాది ప్రారంభంలో అణు కార్యక్రమంపై రెండు దేశాల మధ్య చర్చలు జరిగిన విషయం తెలిసిందే. తన అణు కార్యక్రమం ప్రజా ప్రయోజనాల కోసమేనని ఇరాన్ చాలా కాలంగా చెబుతోంది. అమెరికా, ఇరాన్ మధ్య మేలో ఒప్పందం కుదిరే అవకాశాలు కన్పించినప్పటికీ ఇజ్రాయీల్ ఆకస్మిక దాడుల కారణంగా చర్చలు ఆగిపోయాయి. ఆ తర్వాత అమెరికా కూడా ఇరాన్ అణు స్థావరాలపై బాంబు దాడులు జరిపింది.



నేడు నిజామాబాద్ ఆర్ట్స్ బస్ స్టేషన్ లో సంబురాలు

నిజామాబాద్ ప్రతినిధి (మన వెలుగు) జూలై 22 : మహాలక్ష్మి పథకంలో భాగంగా నిజామాబాద్ జిల్లాలో ఇప్పటి వరకు ఆర్ట్స్ లో 5.84 కోట్ల మంది మహిళలు ఉచితంగా ప్రయాణం చేశారని కలెక్టర్ టి.వి.నయ్ కృష్ణారెడ్డి తెలిపారు. మహిళలు ఉచిత ప్రయాణ విలువ రూ. 239.17 కోట్లను తెలంగాణ ఆర్ట్స్ కి ప్రభుత్వం చెల్లించడం జరిగిందని అన్నారు. ఆర్ట్స్ లో మహిళలకు ఉచిత బస్సు ప్రయాణం 2023 డిసెంబర్ 9వ తేదీ నుండి విజయవంతంగా అమలువుతోందని గుర్తు చేశారు. ఈ సందర్భాన్ని పురస్కరించుకుని రాష్ట్ర రవాణా శాఖ మంత్రి ఆదేశాల మేరకు బుధవారం నిజామాబాద్ జిల్లా కేంద్రంలోని ఆర్ట్స్ ప్రయాణ ప్రాంగణంలో సంబరాలు, ప్రత్యేక కార్యక్రమాలు నిర్వహించడం జరుగుతుందని కలెక్టర్ తెలిపారు

భూ తగ్గదాలతో తమ్ముడిని హతమార్చిన బున్నె

-రెండు సవత్సరాల నుండి భు వివాదం..పాఠ తో దాడి బిక్కిత్య పోయితు మృతి

-ములరాంపుర లో గ్రామంలో వివాదం...మృతుడి భార్య పిల్లలను మేరకు కేసు నమోదు

-సంఘటన స్థలాన్ని పరిశీలించిన మేట్ పల్లి సిఐ బునల్ కుమార్

ఇబ్రహీంపట్నం (మన వెలుగు) జూలై 22 : భూ తగ్గదాలతో తమ్ముడిని హతమార్చిన ఘటన జగిత్యాల జిల్లా ఇబ్రహీంపట్నం మండలం లోని మూలరాంపూర్ గ్రామంలో చోటు చేసుకుంది. గ్రామస్తులు, పోలీసులు తెలిపిన వివరాలు ఇలా ఉన్నాయి. గ్రామానికి చెందిన గూడ గంగాధర్ (43) పెద్దనాన్న కొడుకు అయిన గూడ రవి (36) అను వారికి గత రెండు సంవత్సరాలుగా 12 గంటల వ్యవసాయ భూమి విషయంలో తరుచు గొడవలు జరుగుతుండగా జూన్ 09 రోజున సాయంత్రం సమయంలో గూడ గంగాధర్ అను వ్యక్తి అతని పొలంలో ఒడ్డులు చెక్కుతూ అతని హద్దు దాటి గూడ రవి యొక్క ఒడ్డును చెక్కుతుండగా అలా ఎందుకు చెప్పున్నావని నడవడానికి దారి ఉండదు అని అడిగినందుకు అతని చేతిలో గల పాదతో గూడ రవి ని అన్న గుడ గంగాధర్ వివక్షభారహితంగా అతని మొహం పై , తలపై పారతో దాడి చేయగా రవిని చిక్కిత్య నిమిత్తం మేట్ పల్లి ప్రభుత్వసుపత్రికి తీసుకెళ్లిగ మెరుగైన వైద్యం కోసం నిజామాబాద్ ఆసుపత్రికి తరలించి చిక్కిత్య అందించారు. దాడి జరిగిన రోజున రవి భార్య గూడ రజిత ఫిర్యాదు మేరకు ఇబ్రహీంపట్నం ఎస్ ఐ అనిల్ హత్యాయత్నం కేసు నమోదు చేశారు. చిక్కిత్య పొందుతున్న రవి సోహవారం మనోరమ హాస్పిటల్ నుండి నిజామాబాద్ లోని గవర్నమెంట్ హాస్పిటల్ కి తరలిస్తుండగా సాయంత్రం సమయంలో మృతిచెందగా అతని భార్య రజిత ఫిర్యాదు మేరకు హత్య కేసు నమోదు చేసుకున్నారు.మంగళవారం దాడిజరిగిన సంఘటన స్థలాన్ని మేట్ పల్లి సిఐ వి అనిల్ కుమార్ , ఇబ్రహీంపట్నం ఎస్ ఐ అనిల్ పరిశీలించినారు.రవి మృతి తో గ్రామం లో విశాదం చాయలు నెలకున్నాయి.

సగం బరువు బంచేసుకున్న కింగ్డమ్

జూలై 31 విడుదల కానున్న కింగ్డమ్ బడ్జెట్ పరంగా చాలా పెద్ద ఓట్టిని ఎదురుకుంది. విజయ్ దేవరకొండ మార్కెట్ ని మించి వంద కోట్ల దాకా ఖర్చు పెట్టడం థియేట్రీకల్ గా రిస్క్ అయ్యింది. ఎందుకంటే బ్లాక్ బస్టర్ టాక్ వస్తే ఓకే. లేదంటే లెక్కలు ప్రమాదంలో పడతాయి. కానీ అలాంటి టెన్షన్ లేకుండా ఓటిటి డీల్ యాభై కోట్లకు క్లోజ్ అయ్యిందని లేటెస్ట్ అప్డేట్. హక్కులు కొన్న నెట్ ఫ్లిక్స్ నాలుగు వారాల విండో కింద ఇంత మొత్తానికి అంగీకారం తెలిపినట్టు వినికిడి. ఇది ఎప్పుడో జరిగిన ఒప్పుందమే అయినా తాజాగా వచ్చిన లీక్స్ ప్రకారం చూసుకుంటే రౌడీ బాయ్ మార్కెట్ కు ఇది పెద్ద మొత్తమనే చెప్పాలి. కింగ్డమ్ కు ఇంత క్రిజ్ రావడం వెనుక కారణాలున్నాయి. ఇది రెగ్యులర్ కమర్షియల్ మూవీ కాదు. పీరియాడిక్ సెటప్ లో శ్రీలంక శరణార్థల బ్యాక్ డ్రాప్ ని తీసుకుని దర్శకుడు గౌతమ్ తిన్నసూరి చాలా ఇంటెన్స్ గా తెరకెక్కించాడు. పైకి యాక్షన్ డ్రామాలా కనిపిస్తున్నా బలమైన బ్రదర్ సెంటిమెంట్ టవ్ చేసేలా ఉంటుందని యూనిట్ వర్గాల మాట. దీనికి తోడు అనిరుద్ రవిచందర్ సంగీతం రక్షణ కవచంలా నిలబడి యాత్ లో క్రిజ్ పెంచుతోంది. ఏ స్టాయి మ్యూజిక్ ఇచ్చాడనేది థియేటర్లలో తెలుస్తుంది కానీ సినిమా మీద బజ్ పెరిగేందుకు తన పేరు బయట రాష్ట్రాల్లో ట్రైంప్ కార్డు అయ్యిందనేది వాస్తవం. ఇక మిగిలిన యాభై కోట్లను కింగ్డమ్ థియేటర్ల నుంచి వసూలు చేయాలి ఉంటుంది. కాకపోతే రెండు వారాల్లో ఆ టార్గెట్ పూర్తి చేయాలి. ఎందుకంటే కింగ్డమ్ వచ్చిన సరిగ్గా వధూలుగు రోజులకు కూలి, వార్ 2 లు బాక్సాఫీస్ మీద అటాక్ చేస్తాయి. అప్పటికంతా విజయ్ దేవరకొండ తన లక్ష్యాన్ని చేరుకుంటే రిలాక్స్ అవ్వొచ్చు.

బ్లాక్ బస్టర్ సీక్వెల్.. పక్కానే కానీ

బాలీవుడ్లో బిగ్గెస్ట్ బ్లాక్ బస్టర్లలో ‘భజరంగి భాయిజాన్’ ఒకటి. ‘బాహుబలి’ రిలీజైన కొన్ని వారాలకే విడుదలైన ఈ చిత్రం బాక్సాఫీస్ దగ్గర భారీ విజయాన్నందుకుంది. బాలీవుడ్లో రూ.500 కోట్లకు పైగా వసూళ్లు రాబట్టిన తొలి చిత్రంగా నిలిచింది. సల్మాన్ ఖాన్ కెరీర్లో కంటెంట్ పరంగా కూడా బెస్ట్ మూవీస్ లో ఒకటిగా దీన్ని చెప్పొచ్చు. ఈ సినిమాకు సీక్వెల్ తీయడం గురించి ఎప్పట్నుంచో చర్చ జరుగుతోంది. ఈ మూవీకి కథ అందించిన విజయేంద్ర ప్రసాద్.. సీక్వెల్ కోసం ఒక లైన్ రెడీ చేశారు. దాన్ని గతంలో సల్మాన్ ఖాన్ కు చెబితే.. ఆయన ఆసక్తి ప్రదర్శించారని కూడా అన్నారు. కానీ తర్వాత ఏమైందో తెలియదు.ఐతే ఇప్పుడు దర్శకుడు కబీర్ ఖాన్ ‘భజరంగి భాయిజాన్’ సీక్వెల్ గురించి మాట్లాడాడు. ఆ సినిమా కచ్చితంగా తీస్తామని ప్రకటించారు. కానీ అందుకోసం తొందరపడమని స్పష్టం చేశాడు. “అన్ని సినిమాల సీక్వెల్స్, ప్రాంబైజీలు మంచి స్పందన తెచ్చుకుంటున్నాయి. అలాంటి సమయంలో భజరంగి భాయిజాన్ సీక్వెల్ చేయడం మంచి ఆలోచనే అవుతుంది. గత రెండు దశాబ్దాల్లో అత్యంత ఆదరణ పొందిన చిత్రాల్లో ఒకటైన చిత్రం ఇది. కానీ ఆ సినిమా క్రిజ్ ను క్యాష్ చేసుకోవడానికి, స్వప్రయోజనాల కోసం సీక్వెల్ తీయాలనుకుంటే కలెక్ట్ కాదు. మేం సీక్వెల్ చేస్తే.. అది ఫస్ట్ పార్ట్ కంటే గొప్పగా ఉండాలి. అలాంటి కథ ఎప్పుడు రెడీ అయితే అప్పుడు సినిమాను మొదలుపెడతాం. అది ఈ ఏడాది కావచ్చు. వచ్చే ఏడాది కావచ్చు. ఇంకా టైం పట్టొచ్చు. కానీ కథ గొప్పగా తయారైనప్పుడే సినిమా మొదలువుతుంది” అని కబీర్ ఖాన్ చెప్పారు. మరి అంత గొప్ప కథను మళ్లీ విజయేంద్ర ప్రసాద్ ఇస్తారా.. లేక కబీర్ వేరే రచయితల సాయంతో స్క్రిప్టు రెడీ చేస్తారా అన్నది చూడాలి.

ఏజ్ ఫోటోగ్రఫీ షాప్ ప్రారంభోత్సవ కార్యక్రమంలో

ముఖ్య అతిథిగా తుంగతుర్తి రఠి

హైదరాబాద్ సీట్ బ్యూరో (మన వెలుగు) జూలై 17 : పీర్షాదిగూడ మున్సిపల్ కార్పొరేషన్ పరిధిలోని విష్ణుపురి కాలనీలో నూతనంగా ఏర్పాటు చేసిన ఏ జే ఫోటోగ్రఫీ షాప్ ప్రారంభోత్సవ కార్యక్రమంలో ముఖ్య అతిథిగా హాజరైన పీర్షాదిగూడ మున్సిపల్ కార్పొరేషన్ కాంగ్రెస్ పార్టీ అధ్యక్షులు తుంగతుర్తి రవి షామ్ ను ప్రారంభించారు. ఈ సందర్భంగా యాజమాన్య సభ్యులను అభినందించి తుంగతుర్తి రవి మాట్లాడుతూ, ఇది యువత కోసం ఒక మంచి అవకాశంగా నిలుస్తుందని, వారి క్రియేటివిటీకి మార్గం వేయాలని ఆకాంక్షిస్తున్నాను” అని తెలిపారు. కొత్తగా ప్రారంభమైన ఫోటోగ్రఫీ షాప్ యాజమాని అయిన అజయ్ కి శుభాకాంక్షలు నాయకులు,వారి కుటుంబ సభ్యులు, స్నేహితులు,కాలనీ వాసులు తెలియజేశారు. ఈ కార్యక్రమంలో వివిధ పార్టీల తదితరులు పాల్గొన్నారు.

రాజా సాబ్ వెనక్కు తగ్గే ఛాన్స్ లేదు


డిసెంబర్ 5 విడుదల కాబోతున్న ది రాజా సాబ్ డేట్ మారొచ్చనే ప్రచారం ఒక వర్గంలో మొదలు కావడంతో ప్రభాస్ ఫ్యాన్స్ అయోమయం చెందుతున్నారు. ఇప్పటికే పలు వాయిదాలకు లోనైన ఈ ప్యాన్ ఇండియా మూవీ చెప్పిన టైంకే రావాలని వాళ్ళ కోరిక. ఎవరు ఎలాంటి గాసిప్స్ మొదలుపెట్టినా రాజా సాబ్ రాకలో ఎలాంటి మార్పు ఉండదు. ఒకవేళ సంక్రాంతి ఆఫ్షన్ ఏమైనా చూస్తున్నారేమో అనే సందేహం రావొచ్చు. కానీ ఆ అవకాశం కూడా లేదు. ఎందుకంటే సోలో డేట్ వదిలేసి అనవసరంగా కాంపిటీషన్ లో దిగడం వల్ల ఓపెనింగ్స్ తో పాటు వసూళ్లు ఎప్పకవుతాయి. ప్రభాస్ వస్తాడని అందరూ తప్పుకోలేరుగా. ప్రాక్షిక్ గా చూస్తే డిసెంబర్ 5 బెస్ట్ డేట్. ఎందుకంటే అదే తేదీకి వచ్చిన పుష్ప 2 ది రూల్ రెండు వేల కోట్లకు దగ్గరగా వెళ్ళింది. పరిమిత మార్కెట్తోనూ యూనిమల్ డిసెంబర్ మొదటి వారంలో వచ్చి తొమ్మిది వందల కోట్లకు పైగా కొల్లగొట్టింది. ఇవి సోలోగా రావడం ఎంత పెద్ద మేలయ్యిందో డిస్ట్రిబ్యూటర్లను నిద్రలో లేపి అడిగినా చెబుతారు. ది రాజా సాబ్ కూడా ఇదే స్ట్రాటజీని ఫాలో కావాలని చూస్తోంది. ఎందుకంటే ఒకవేళ సంక్రాంతిని వెళదామనుకున్నా చిరంజీవి రావిపూడిల మెగా 157 బరిలోనే ఉంటుంది. డాకు మహారాజ్, గేమ్ ఛేంజర్ లను డాటుకుని సంక్రాంతికి వస్తున్నాంతో అనిల్ ఎంత పెద్ద పాట్లు కొట్టాడో చూశాం. రవితేజ కిషోర్ తిరుమల సినిమా, నవీన్ పోలిశెట్టి అనగనగా ఒక రాజు ఆల్రెడీ అఫీషియల్ గా బరిలో ఉన్నాయి. అసలేనది మరొకటి ఉంది. విజయ్ జన నాయగన్ పొంగల్ కే వస్తుంది. రాజా సాబ్ కనక పందగ సీజన్ కోరుకుంటే తమిళనాడు, కేరళలో విజయ్ వల్ల ప్రభాస్ ఓపెనింగ్స్, థియేటర్ పంపకాలు ప్రభావితం చెందుతాయి.

ఇండియన్ 3 మోక్షానికి రజనీకాంత్ చొరవ...?

లెజెండరీ హీరో అండ్ డైరెక్టర్ కమల్ హాసన్, శంకర్ లు ఎంత బ్యాడ్ ఫేజ్ లో ఉన్నారో చెప్పనక్కర్లేదు. ఇండియన్ 2, థగ్ లైఫ్ డిజాస్టర్లతో లోకనాయకుడు డీలా పడగా భారతీయుడు 2, గేమ్ ఛేంజర్ తో ఇండియన్ సిల్వర్ తన భవిష్యత్తునే ప్రశ్నార్థకం చేసుకున్నారు. వీలిడ్డరి కలయికలో పెండింగ్ ఉండిపోయిన సినిమా ఒకటుంది. అదే ఇండియన్ 3. ఎప్పుడు ఎక్కడ రిలీజవుతుందో ఎవరికీ తెలియదు. కొందరు థియేటర్ అన్నారు, మరికొందరు ఓటిటి అన్నారు ఇంకొకరు అసలు వెలుగులోకి రాదన్నారు. ఇంత సందిగ్ధం మధ్యలో ఈ ప్యాన్ ఇండియా మూవీ మోక్షానికి రజనీకాంత్ చొరవ తీసుకున్నట్టు చెప్తే టాక్. తనకు బాగా కావాల్సిన లైకా ప్రొడక్షన్స్, శంకర్ తరపున కమల్ హాసన్ తో మాట్లాడి వీలైనంత వేగంగా దీన్ని బయటికి తీసుకొచ్చేలా ఏర్పాట్లు చేసుకోమని ముగ్గురితో మాట్లాడి ఒప్పించారట. బ్యాలన్స్ ఉన్న షూటింగ్, రి రికార్డింగ్, డబ్బింగ్ తదితర కార్యక్రమాలకు ఎలాంటి రెమ్యూనరేషన్ డిమాండ్ చేయకూడదనే నిబంధనకు కమల్, శంకర్ ఇద్దరూ అంగీకరించినట్టు వినికిడి. రిలీజయ్యాక ఒకవేళ సినిమా బ్లాక్ బస్టర్ అయితే ముందు వచ్చిన సప్లైస్ని పోసు ఎంతైతే మిగులుతుందో దాని నుంచి పారితోషికాలు తీసుకోవచ్చట. అధికారికంగా ఇదంతా బయటకు చెప్పలేదు కానీ కోటివుడే వర్గాల్లో టాక్ ఉంది. నిజానికి అసలేన కథ ఇండియన్ 3లోనే ఉంది. కేవలం సీక్వెల్ క్రిజ్ మీద ఎక్కువ డబ్బు చేసుకునే ఉద్దేశంతో ఇండియన్ 2ని చుట్టేయడం దారుణమైన ఫలితాన్ని ఇచ్చింది. ఫలితంగా మూడో భాగం మీద కొంచెం కూడా క్రిజ్ లేకుండా పోయింది. ఇప్పుడు మార్గం సుగమం కావడం అభిమానులకు శుభ వార్త. సేనాపతి ఉగ్రవాదిగా మారడానికి కారణాలు, బ్రిటిష్లతో అతను చేసిన యుద్ధాలు తదితర చాలా అంశాలు ఇండియన్ 3లో ఉండబోతున్నాయి. అనిరుద్ రవిచందర్ అందించిన మెయిన్ సాంగ్స్ ఇందులో చూడచ్చు. కమల్ కు జోడిగా కాజల్ అగర్వాల్ దర్శనం కూడా పార్ట్ 3లోనే జరగనుంది. చూద్దాం ఇదెంతవరకు నిజమో.

రత్నం హిట్టు కొట్టడం అత్యవసరం

హరిహర వీరమల్లు హిట్టువ్వాలనేది కంటెంట్ మీద ఆధారపడినప్పటికీ దీని గెలుపు పవన్ కళ్యాణ్ కంటే ఎక్కువ నిర్మాత ఏఎం రత్నంకు చాలా అవసరం. ఫ్యాన్స్ కోరుకుంటున్నది కూడా అదే. అయిదేళ్ల నిర్మాణం. లెక్కలేనన్ని వాయిదాలు. వందల కోట్ల ఖర్చు. ఎదురు చూడటంలోనే సంవత్సరాలు గడిచిపోయాయి. అడిగితే పవన్ ఒక కమర్షియల్ మూవీ అయినా సరేననే వారు. కానీ రత్నం లక్ష్యం అది కాదు. ఎప్పటికీ మర్చిపోలేని ఒక విజువల్ గ్రాండియర్ ఇవ్వాలి. ఇప్పటిదాకా పవన్ కళ్యాణ్ చేయని జానర్ ని టవ్ చేయాలి. బాహుబలి లాంటి ల్యాండ్ మార్క్ మూవీ తన బ్యానర్ లో ఎప్పటికీ ఉండిపోవాలి. కరోనా క్రికులు, మధ్యలో సెట్లకు జరిగిన ప్రమాదాలు, దర్శకత్వం నుంచి క్రిమ్ తప్పుకోవడం లాంటి ఎన్నో అవాంతరాలు వీరమల్లుని చాలా ఇబ్బంది పెట్టాయి. ఇంకో ప్రొడ్యూసర్ అయితే మధ్యలోనే చేతులు ఎత్తేసేవారేమో కానీ రత్నం మాత్రం తప్పుకోలేదు. అన్ని సిద్ధమనుకుని రిలీజ్ డేట్ ప్రకటించాక కూడా వాయిదా వేయాలి రావడం, విఎఫ్ఎక్స్ కంపెనీల చుట్టూ తిరగడం ఇలా మాములు సరకం చూడలేదు. ఆఖరికి నెల రోజుల క్రితం జూలై 24 డేట్ అనౌన్స్ చేశాక సైతం ఫ్యాన్స్ అనుమానంగా చూశారంటే ఈ ప్రాజెక్టు ఎన్ని అటుపోట్లు, అవమానాలకు గురయ్యిందో అర్థం చేసుకోవచ్చు. వాటికి సమాధానం చెప్పాలి. ఇంత జరిగినా రత్నం కాన్ఫిడెంట్ గా ఉన్నారు. తెలుగు రాష్ట్రాల హక్కులను గంపగుత్తగా అమ్ముకుండా అడ్వాన్స్ వద్దటి మీద స్వంతంగా రిలీజ్ చేసేందుకు నిర్ణయించుకున్నారుట. కొన్ని ఏరియాలు మినహాయించి దాదాపు ఇదే చేస్తారని సమాచారం. ఇన్ని వాయిదాలు, రిస్కులు భరించి హరిహర వీరమల్లు ఎట్టకేలకు థియేటర్లలో అడుగు పెట్టనుంది.



ఐనడమే జీవన సాఫల్యం



ప్రపంచ శ్రవణ దినోత్సవం అనే విశిష్ట దినోత్సవం ప్రతి సంవత్సరం జూలై 18వ తేదీన ప్రపంచ వ్యాప్తంగా జరుపుకుంటారు. మన చుట్టూ ఉన్న శబ్దాల ప్రపంచాన్ని, శ్రవణ అనుభూతిని, మరియు శబ్దాల ద్వారా మన సంస్కృతుల, పరిసరాల పట్ల మన బంధాన్ని గుర్తు చేసుకోవడానికి ఈ దినోత్సవం ఒక విలక్షణమైన వేదిక. శబ్దానికి సంబంధించిన చైతన్యాన్ని పెంపొందించడం, శ్రవణ సామర్థ్యానికి ప్రాధాన్యత నివ్వడం, శబ్ద కాలుష్యాన్ని అరికట్టే శబ్దాలను స్వాగతించడం, వాటిని శ్రద్ధగా విన గలాగడం, వాటి వెనుకనున్న ప్రకృతి, భావం, జీవితాన్ని అర్థం చేసుకోవాలి అనే సంకల్పంతో జరుపుకునే ఈ దినోత్సవం వినికెడి అనే ప్రక్రియను వ్యక్తిత్వ వికాసానికి, పర్యావరణ పరిరక్షణకు, మానవ సంబంధాల మెరుగుదలకూ మార్గంగా చూపుతుంది. ఈ దినోత్సవాన్ని కెనడాకు చెందిన ప్రసిద్ధ స్వరకర్త, శబ్ద పర్యావరణ శాస్త్రవేత్త, రచయిత అయిన ఆర్. ముర్రే షేపర్డ్ జన్మదినాన్ని పురస్కరించుకొని జరుపుతారు. శబ్ద భౌగోళిక శాస్త్రానికి పితామహుడిగా గుర్తింపు పొందిన షేపర్డ్ స్థాపించిన వరల్డ్ సౌండ్ స్పేస్ ప్రాజెక్ట్ ద్వారా శబ్దాన్ని శాస్త్రీయంగా అధ్యయనం చేయాలనే ఆలోచనకు బలమైన పునాదులు ఏర్పడ్డాయి. ఈ దినోత్సవం ముఖ్య ఉద్దేశం వినే సామర్థ్యానికి ప్రాధాన్యత నివ్వడం, శ్రవణ వైపుణ్యాలను ప్రజల్లో అభివృద్ధి చేయడం, శబ్ద పర్యావరణంపై అవగాహన పెంపొందించడం. వినడం అనేది కేవలం చెవుల ద్వారా శబ్దాలను గ్రహించడమే కాదు, అది మనసుతో కూడిన అవగాహన ప్రక్రియ. శ్రద్ధగా వినడం ద్వారా ఇతరుల భావోద్వేగాలను అర్థం చేసుకోవచ్చు, గౌరవించవచ్చు. సంభాషణల్లో స్పష్టత, సంబంధాల్లో గాఢత, సమస్యల పరిష్కారంలో లోతైన అర్థం వినికెడి ద్వారానే సాధ్యమవుతుంది. వినడం ఒక జీవిత వైపుణ్యం, అది అభ్యాసంతో బలపడే సామర్థ్యం. ప్రపంచ ఆరోగ్య సంస్థ ప్రకారం ప్రపంచ వ్యాప్తంగా దాదాపు పదిహేను కోట్ల మందికి పైగా వ్యక్తులు శ్రవణ సమస్యలతో బాధపడుతున్నారు. ఈ సమస్యలు శబ్ద కాలుష్యం వల్ల మరింత తీవ్రంగా మారుతున్నాయి. పరిశ్రమల శబ్దం, వాహనాల మోత, నగరాల్లో పెరిగిన శబ్ద స్థాయిలు, నిరంతరంగా వినిపించే హెర్బల్స్ వంటివి మానవ శ్రవణ సామర్థ్యాన్ని దెబ్బతీస్తున్నాయి. శబ్ద కాలుష్యం వల్ల నిద్రలేమి, మానసిక ఆందోళన, రక్తపోటు, హృదయ సంబంధిత వ్యాధులు వచ్చే అవకాశాలు పెరుగుతున్నాయని అధ్యయనాలు స్పష్టంగా సూచిస్తున్నాయి. ప్రపంచ ఆరోగ్య సంస్థ సూచించిన విధంగా రాత్రిపూట శబ్ద స్థాయి 40 డెసిబెల్స్ లోపు ఉండాలి. కానీ భారతదేశం లోని మెట్రో నగరాల్లో ఇది 65 నుండి 85 డెసిబెల్స్ వరకు సమోదవుతోంది. ఈ విషయం శ్రవణ పరిరక్షణకు ఎంత అప్రమత్తత అవసరమో తెలియజేస్తుంది. ఈ నేపథ్యంలో ప్రపంచ శ్రవణ దినోత్సవం యొక్క ప్రాముఖ్యత మరింత పెరిగింది. ఈ దినోత్సవం సందర్భంగా అనేక దేశాలలో శ్రవణ కళలను ప్రోత్సహించే కార్యక్రమాలు నిర్వహించ బడుతున్నాయి. సౌండ్ వాక్లు ద్వారా ప్రజలను తమ పరిసరాల శబ్దాల పట్ల శ్రద్ధగల వారుగా తయారు చేస్తారు. శ్రవణ కళా ప్రదర్శనలు, శాస్త్రీయ సెమినార్లు, వర్క్ షాపులు, సంగీత కచేరీలు వంటి కార్యాచరణలు వినే సంస్కృతిని అభివృద్ధి చేయడంలో తోడ్పడతాయి. ప్రతి సంవత్సరం ఈ దినోత్సవానికి ఒక ప్రత్యేకమైన థీమ్ ను నిర్ణయిస్తారు. 2023లో “భవిష్య శ్రవణం” అనే అంశంతో, 2024లో “దుారపు వినికెడి” అనే అంశంతో నిర్వహించారు. ఈ థీముల ప్రకారం కళాకారులు, శాస్త్రవేత్తలు, విద్యార్థులు కొత్త ఆవిష్కరణలతో ముందుకొస్తారు. శ్రవణాన్ని ఒక కళగా, విజ్ఞానంగా, జీవన విలువగా చూడటానికి ఇది ఒక గొప్ప వేదికగా నిలుస్తోంది. భారతదేశంలో కూడా శబ్ద కాలుష్య నియంత్రణకు చర్యలు చేపడుతున్నా, అవి పరిమిత స్థాయిలోనే ఉన్నాయి. కొన్ని నగరాల్లో నాయిస్ మ్యాపింగ్ ద్వారా శబ్ద స్థాయిని కొలుస్తున్నారు. మౌన ప్రదర్శనలు, శబ్ద వినికెడి ప్రయోగాలు, కళా కార్యక్రమాలు పలు విద్యా, పర్యావరణ సంస్థలు నిర్వహిస్తున్నాయి. అయినా, వినే సామర్థ్యాన్ని విలువైన శక్తిగా గుర్తించి శ్రద్ధా శ్రవణాన్ని జీవితంలో భాగం చేసుకోవాలనే చైతన్యం ఇంకా విస్తృత స్థాయిలో ఏర్పడాల్సి ఉంది. శ్రవణం ప్రకృతితో మన బంధాన్ని మరింత బలపరుస్తుంది. కోయిల కూత, వర్షపు చినుకుల రమణీయత, అడవి జంతువుల అరుపులు, సముద్ర తరంగాల గర్జనలు - ఇవన్నీ మన శ్రవణ అనుభవాన్ని భౌతికానికి అందని పరవశ స్థాయికి తీసుకెళ్తాయి. ప్రకృతి ధ్వనులను మనసు పోగా వినగల సామర్థ్యం మనల్ని మానవతా వాదులుగా మలచ గలదు. శ్రవణం ఒక ధ్యాన ప్రక్రియ. అది మౌనాన్ని అర్థం చేసుకునే మార్గం. ఈ శ్రవణం ద్వారా మనం ప్రపంచాన్ని మరింత లోతుగా, ప్రశాంతంగా, స్పృహతో చూడ గలుగుతాం. ప్రపంచ శ్రవణ దినోత్సవం వినే సామర్థ్యానికి అంకితమైన ఒక సాంస్కృతిక ఉద్యమంగా నిలుస్తోంది. ఇది కేవలం ఒక రోజు జరుపుకునే కార్యక్రమం మాత్రమే కాదు, శ్రవణాన్ని ఒక జీవన విలువగా అభివృద్ధి చేసుకునే అవకాశం. ఈ దినాన్ని పురస్కరించుకొని మనమందరం ఒక్కసారి చుట్టూ ఉన్న ప్రకృతిని గమనించుదాం, మౌనాన్ని అలవర్చుకుందాం, శ్రద్ధగా వినే మనస్తత్వాన్ని మన జీవితాలలో నాటుదాం. వినడం ద్వారా అర్థం, అనుభూతి, అవగాహన పెరుగుతుంది. శ్రవణం ద్వారా మనిషి మౌనాన్ని అర్థం చేసుకుంటాడు. ఆ మౌనం లోనే ఉన్నది ప్రకృతి, శాంతి, జ్ఞానం, అందుకే వినే సామర్థ్యం మనకు అనుగ్రహం మాత్రమే కాదు, బాధ్యత కూడా. శ్రవణం మనిషి సంస్కృతికి మూలపునాది. దానిని గౌరవించాల్సిన సమయం ఇది.

డిఫరెంట్ కాన్సెప్ట్స్..

వైరల్ షార్ట్ ఫిల్మ్ గా పేరొందిన ‘ఆ గ్యాంగ్ రేపు’, దానికి స్వీకెల్ గా రూపొందిన ‘ఆ గ్యాంగ్ రేపు-2’ షార్ట్ ఫిల్మ్ ను తెరకెక్కించిన టీమ్ నుండి రాబోతున్న మరో క్రెమ్ థ్రిల్లర్ ‘ఆ గ్యాంగ్ రేపు-3’. త్వరలోనే ప్రముఖ ఓటీటీలో స్ట్రీమింగ్ కానుంది. ఈ నేపథ్యంలో టైలర్ ను చిత్ర యూనిట్ విడుదల చేసింది. ఈ సందర్భంగా దర్శకుడు యోగేష్ కుమార్ మాట్లాడుతూ, ‘2015లో అనుకోకుండా నేను చేసిన చిన్న ప్రయత్నం వైరలై, మంచి గుర్తింపు తెచ్చింది. ‘గ్యాంగ్ రేపు 2ః కూడా హిట్ అయ్యింది. నా స్నేహితుడు ఈ సినిమాను ప్రొడ్యూస్ చేశారు. డిఫరెంట్ కాన్సెప్ట్ తో చేసిన ఈ సినిమా బ్లాక్ బస్టర్ అవుతుంది. అందర్ని అలరించే సన్నివేశాలు ఈ చిత్రంలో చాలా ఉంటాయి’ అని అన్నారు. నిర్మాత మాట్లాడుతూ ‘టైలర్ లోనే దర్శకుడి విజన్ అర్థమైపోతుంది. మంచి టీమ్ తో చేసిన సినిమా ఇది. అందరూ హార్డ్ వర్క్ తో చేసిన ఈ సినిమా తప్పకుండా విజయవంతం అవుతుంది’ అని నిర్మాత నోక్షియస్ నాగ్స్ అన్నారు. సరేన్ అన్నసాగరం, ప్రీతి సుందర్, సందీప్ సాండిలియా, దయానంద్ రెడ్డి, మహిపాల్ తదితరులు నటిస్తున్న ఈ చిత్రానికి బ్యానర్: సహచర ప్రొడక్షన్స్, నిర్మాత: నోక్షియస్ నాగ్స్, దర్శకుడు: యోగేష్ కుమార్, డి.ఓ.పీ: నాని ఐనవల్లి, సంగీతం: కబీర్ రఫీ, ఎడిటర్: అనిల్ కుమార్ జల్లు.



సామాజిక మార్పుకు సాధనం సాహిత్యం

ంటాల గోపాలకృష్ణ, (5 సెప్టెంబర్ 1920 -18 జూలై 1995) తెలుగు సాహిత్య భూమికపై తనదైన ముద్ర వేసిన బహుముఖ ప్రజ్ఞాశాలి. రచయిత, పాత్రికేయుడు, సంపాదకుడు, విమర్శకుడు, అనువాదకుడు, నాటకకర్తగా ఆయన సాహిత్య సేవ విస్తృత పరిధిని కలిగి ఉంది. భావ ప్రకటనను సామాజిక బాధ్యతగా స్వీకరించి, సాహిత్యాన్ని సామాజిక మార్పుకు సాధనంగా మలచిన రచయితగా ఆయన పేరు చిరస్థాయిగా నిలిచిపోయింది. గుంటూరు జిల్లా రెంటాల గ్రామంలో 1920లో జన్మించిన గోపాలకృష్ణ, బాల్యంలోనే పఠనంపై ఆసక్తి కలిగి చరిత్ర, ఆర్థికశాస్త్రాలలో విద్యాభ్యాసం చేశారు. విద్యాభ్యాసం తరువాత పాత్రికేయ వృత్తిలోకి అడుగుపెట్టి, ‘ఆంధ్రప్రభ’ పత్రికలో ఉపసంపాదకుడిగా తన జన్మలిజం జీవితాన్ని ప్రారంభించారు. ఆపై ‘ఈనాడు’ పత్రికలో కీలక పదవులు నిర్వహించారు. వార్తలను సామాజిక రాజకీయ విశ్లేషణతో సమన్వయం చేస్తూ, నూతన దృక్పథాన్ని పాఠకుల ముందు ఉంచారు. ఆయన రాసిన సంపాదకీయాలు పాఠకుల ఆలోచనా సరళిని ప్రభావితం చేశాయి. పత్రికా రచనను ప్రాణంలా భావించిన గోపాలకృష్ణ, మాతృభూమి, అభ్యుదయ, విజయప్రభ, ఆనందవాణి, ఆంధ్రజ్యోతి వారపత్రిక, స్వాతి మాసపత్రిక, బాలజ్యోతి పిల్లల పత్రిక వంటి అనేక ప్రముఖ ముద్రిత మాధ్యమాల్లో రచనలు కొనసాగించారు. వార్తల వెనుకనున్న సంక్లిష్టతను విశ్లేషించి ప్రజలకు చేరువ చేసే శైలితో ఆయన పాత్రికేయత విలక్షణంగా నిలిచింది. ఆయన కలం మానవీయ విలువలకు ప్రతిబింబంగా మారింది. సాహిత్య రంగంలో కూడా గోపాలకృష్ణ అభినవ దిశల్లో ప్రయాణించారు. ఇది నా కథ కాదు, కాలం కాకిలా ఎగిరింది, మనిషి స్వప్నం వంటి నవలల్లో వ్యక్తిగత స్వేచ్ఛ, సామాజిక నిరంకుశత, కుల వ్యవస్థపై పోరాటం వంటి అంశాలను శక్తివంతంగా చిత్రించారు. ఆయన కథలు చిన్నవైనా భావ వ్యాప్తి లోతుగా, మానవ స్వభావం లోని అంతర్లీన సంఘర్షణలను ప్రతిఫలించే విధంగా ఉండేవి. ఆయన రచనల్లో సామాజిక స్పృహ స్పష్టంగా ప్రతిఫలించేది. అనువాద రంగంలో గోపాలకృష్ణ చేసిన కృషి విశేషంగా నిలిచింది. ముఖ్యంగా మార్క్సిస్ట్ సిద్ధాంతాలకు సంబంధించిన పలు ఆంగ్ల గ్రంథాలను తెలుగులోకి అనువదించి, అభ్యుదయ భావజాలాన్ని తెలుగు పాఠకులకు పరిచయం చేశారు. అనువాదాన్ని ఆయన భాషాంతరం కాదని భావాంతరంగా చూసారు. భావ గంభీరతను, భాషా సామర్థ్యాన్ని సమన్వయించుతూ చేసిన ఆయన అనువాదాలు తెలుగులో విశిష్టమైన స్థానం సంపాదించాయి. విమర్శా రచనలలో గోపాలకృష్ణ నిర్మాణాత్మక దృష్టితో, నిశితంగా, వాస్తవతను విశ్లేషించగల శైలితో నిలిచారు. వ్యక్తిగత అభిప్రాయాల కన్నా సామాజిక అవసరాలను ప్రతిబింబించగల రచనలవైపు దృష్టిపెట్టి, సమకాలీన సాహిత్యంపై గంభీరంగా స్పందించారు. ఆయన విమర్శలు సాహిత్యాన్ని తన సామాజిక బాధ్యత గుర్తు చేసుకునేలా చేసేవి. సంపాదకునిగా గోపాలకృష్ణ పాత్ర అసాధారణంగా నిలిచింది. అభ్యుదయ రచయితలకు ప్రోత్సాహం ఇచ్చి, వారి రచనలకు పత్రికల్లో చోటు కల్పించారు. నూతన రచయితలను తీర్చిదిద్దడంలో ఆయన నైపుణ్యం ప్రత్యేకమైనది. సంపాదకత్వాన్ని కేవలం పేజీల ఆవరణగా కాక, ప్రజా చైతన్య వేదికగా మలచిన వ్యక్తిగా ఆయన సాహిత్య చరిత్రలో గుర్తింపు పొందారు. సమకాలీన సమస్యలపై మౌలిక విమర్శను మేల్కొల్పే వ్యాసాల ద్వారా పాఠకులలో కొత్త దృక్పథాన్ని పెంపొందించారు. రచయితగా గోపాలకృష్ణను ప్రత్యేకంగా నిలిపే అంశాల్లో ముఖ్యమైనవి - పదజాలంలో స్పష్టత, భావ ప్రకటనలో లోతు, విమర్శలో నిజాయితీ, సంపాదకత్వంలో తాత్త్విక నిబద్ధత. రచనను వృత్తిగా కాక, బాధ్యతగా పరిగణించి, జీవితాన్ని సాహిత్యానికి అంకితం చేసిన అరుదైన ఉదాహరణగా ఆయన నిలిచారు. రెంటాల గోపాలకృష్ణ రచనలు నేటికీ సమకాలీనతను కలిగి ఉన్నాయి. సామాజిక సమస్యలను కేంద్రంగా ఉంచుకుని, మార్పుకు మార్గనిర్దేశం చేసే శక్తిని వాటిలో నిక్షిప్తం చేశారు. ఆయన జీవితమే ఒక ఉద్యమం, రచనలే ఒక సందేశం. భావసాంద్రతతో కూడిన ఆయన రచనలు పాఠకులను కలచి వేస్తాయేమో కానీ, తేలికగా పదిలిపెట్టవు. ఆయన కలం ప్రస్థించేది - సమాజాన్ని, చట్టాలను, మనవాణ్ని. ఆయన రచనలను చదవడం ద్వారా మనం మనల్ని మళ్ళీ ఆలోచించుకోవాల్సిన అవసరం ఏర్పడుతుంది. రెంటాల గోపాలకృష్ణ ఒక రచయిత మాత్రమే కాదు - ఒక అభ్యుదయ దృక్పథాం. సాహిత్యాన్ని మార్పు కోసం, మానవీయత కోసం, సమాజపు అణగారిన గొంతుకలకు మద్దతుగా వినిపించిన ఆత్మగాధగా ఆయన రచనలు నిలిచి పోయాయి. తెలుగు సాహిత్యంలో ఆయన ఒక శాశ్వత శిఖరం. ఆయన రచనలను మనం గౌరవించాలి కాదు - అనుసరించాలి. ఎందుకంటే ఆయన కలం భావాలకు మార్గాన్ని చూపినది, సమాజానికి దిక్సూచి అయినది.

విలక్షణ నటుడు ఎస్సీ రంగారావు

తెలుగు సినీ చరిత్రలో ఒక ప్రత్యేక విలక్షణ నటులు ఎస్సీ రంగారావు. రంగారావు తన నటనలో ఆంగిక, వాచిక, ఆహార్య, సాత్వికా భిన్నయాలు కలబోసిన నటుడు. సహజ నటుడిగా పేరు గాంచారు. పౌరాణిక, సాంఘిక, చారిత్రిక, ఐతిహాసిక పాత్రలు ఏవైనా వాటిల్లో పరకాయ ప్రవేశం చేసి, అందరి మన్ననలు పొందిన మహానటులు యస్సీఆర్. నవరసాలను అలవోకగా అవలీలగా పాత్రల ద్వారా ఒలికించినగల అతికొద్ది మంది నటుల్లో ఎస్సీఆర్ ది అగ్రస్థానం. ఎస్సీ రంగారావు కృష్ణా జిల్లా లోని నూజివీడులో, 1918 జూలై 3 వ తేదీన జన్మించారు. మద్రాసు హిందూ హైస్కూలులో తన పదిహేనవ ఏట మొదటి సారిగా నాటకంలో నటించారు. తన నటనకు అందరి నుంచి ప్రశంసలు రావడంతో ఆయనలో నటుడు కావాలన్న కోరికకు బీజం పడింది. తర్వాత పాఠశాలలో ఏ నాటకం వేసినా ఏదో ఒక పాత్రలో నటించేవారు. వక్తృత్వ పోటీల్లో పాల్గొనేవారు. క్రికెట్, వాలీబాల్, టెన్నిస్ క్రీడల్లోనూ ప్రవేశం ఉండేది. 1936 లో జరిగిన ఆంధ్ర నాటక కళాపరిషత్తు ఉత్సవాలలో రంగారావు బళ్ళారి రాఘవ, గోవిందరాజు సుబ్బారావు లాంటి ప్రఖ్యాత నటులను చూసి తాను కూడా ఎలాగైనా నటుడు అవ్వాలనుకున్నారు. మద్రాసులో ఎక్కడ తెలుగు నాటకాలు జరుగుతున్నా హాజరయ్యేవారు. అన్ని భాషల సినిమాలు శ్రద్ధగా చూసేవారు. వాటిని విశ్లేషించేవారు. ఇంటర్ పరీక్షకు 45 మంది హాజరయితే అందులో రంగారావు ఒక్కడే ఉత్తీర్ణుడు కావడం విశేషం. రంగారావు కు మాత్రం నటుడు కావాలనే కోరిక బలంగా ఉండేది. బాగా చదువుకుంటూనే నటనను కూడా పదిలి పెట్టలేదు. కాకినాడ లోని యంగ్ మెన్స్ హాస్పీ క్లబ్ లో చేరి ఎన్నో నాటకాల్లో పాల్గొన్నారు. ఆయనకు ఇక్కడ అంజలిదేవి, అదినారాయణ రావు, బి.ఎ.సుబ్బారావు, రేలంగి వంటి వారితో పరిచయం ఏర్పడింది. నాటకాల్లో రంగారావు అనేక వైవిధ్యమైన పాత్రలు పోషించారు. పీషా నారాయణరావు వధ నాటకంలో రంగారావు ఇరవై రెండేళ్ళ వయసులో అరవై ఏళ్ళ వృద్ధుని పాత్ర ధరించి మెప్పించారు. ఖిల్లీ రాజ్యపతనం నాటకంలో మాలిక్ కహూర్ పాత్రలో, స్ట్రీట్ సింగర్ నాటకంలో విలన్ పాత్ర మొదలైన పాత్రలు పోషించారు. రంగారావు కు ఇంగ్లీషు మీద కూడా పట్టు ఉండటంతో షేక్స్పియర్ నాటకాల్లోని సీజర్, ఆంటోనీ, క్లౌలాక్ లాంటి పాత్రలు పోషించేవారు. నాటకాలు వేస్తూనే బి. ఎస్. సి పూర్తి చేశారు. మొదట బందరు లో తర్వాత విజయ నగరంలో ఫైర్ ఆఫీసరు గా పనిచేశారు. ఈ ఉద్యోగంలో రంగారావుకు పెద్దగా పని ఉండేది కాదు. కానీ ఉద్యోగ స్వభావ రీత్యా ఖాళీ సమయాల్లో నటించడానికి వీలులేదు. తాను కళకు దూరం అవుతున్నేనేమో నని భావించిన రంగారావు ఆ ఉద్యోగం నుంచి బయటకు వచ్చేశారు. ఆయన జరిగిన మొట్టమొదటి చిత్రం 1946లో వచ్చిన పరమాధిని అనే చిత్రం. తొలి సినిమాలో పాత్ర పోషించినందుకు గాను రూ.750 పారితోషికంగా అందుకున్నారు. ఎల్. వి. ప్రసాద్ దర్శకత్వంలో వచ్చిన మనదేశం, పి. పుల్లయ్య దర్శకత్వంలో వచ్చిన తిరుగుబాటు చిత్రంలో కూడా అంతగా ప్రాధాన్యం లేని పాత్రలే వచ్చాయి. అయినా రంగారావు నిరుత్సాహ పడకుండా మంచి అవకాశం కోసం ఎదురుచూడ సాగారు. నాగిరెడ్డి, చక్రపాణి కలిసి విజయా ప్రొడక్షన్స్ అనే నిర్మాణ సంస్థను స్థాపించారు. ఈ సంస్థ తొలిసారిగా నిర్మించిన పావుకూరు సినిమాలో సున్నపు రంగడు అనే కీలకమైన పాత్రను రంగారావు కిచ్చారు. ఈ సంస్థలో ప్రవేశించడం రంగారావు కెరీర్ కు గణ్ణీ పునాది పడింది. తర్వాత అదే సంస్థ నిర్మించిన పాతాళ భైరవి (1951) సినిమాలో అతి ముఖ్యమైన మాంత్రికుడి పాత్రను రంగారావు కిచ్చారు. పరభాషా సినిమాలు కూడా ఎన్నో పేరు ప్రఖ్యాతులు సంపాదించి పెట్టాయి. హిందీ భాషలో ప్రవేశమన్న రంగారావు తన పాత్రలకు తానే డబ్బింగ్ చెప్పుకున్నారు. భానుమతి దర్శక నిర్మాత వచ్చిన నాది ఆడజన్మే ఆధారంగా హిందీలో తీసిన మై బి లడ్కీ హూ లాంటి హిందీ చిత్రాల్లో నటించారు. భూకైలాస్, మాయాబజార్ లాంటి కన్నడ చిత్రాలలోనూ, విదయాగలే ఎలిలే ఎలిలే, కవిత వంటి మలయాళ చిత్రాలలో కూడా నటించారు. నటనాప్రాణ్, విశ్వనట చక్రవర్తి మొదలగు బిరుదులతో తెలుగు ప్రేక్షకులు ఆయన్ను గౌరవించారు. ఎస్సీయార్ నటించిన నర్తనశాల ఇండోనేషియా లోని జకార్తాలో ఆఫ్రో-ఆసియా అంతర్జాతీయ చిత్రోత్సవము?లో ప్రదర్శించ బడడమే కాకుండా కీచపాత్రకు గాను ఎస్సీయార్ అప్పటి ఎన్నో చిత్రాల కథా నాయకులను వెనుకకు నెట్టి భారతదేశం నుంచి తొలి అంతర్జాతీయ ఉత్తమ నటుడుగా బహుమతి పొందారు. కొన్ని చిత్రాలకు ఆయన దర్శకత్వం వహించారు. ముఖ్యంగా ఆయన దర్శకత్వం వహించిన చదరంగం చిత్రానికి రెండో ఉత్తమ చిత్రంగా నంది పురస్కారం లభించింది. రెండో చిత్రం బాంధవ్యాలు ఉత్తమ చిత్రంగా నంది పురస్కారం అందుకున్నది. మొదటి సినిమా వైఫల్యం తర్వాత రంగారావు జంషెద్పూర్ లో టాటా కంపెనీలో ఉద్యోగం లో చేరారు. ఇదే సమయంలో ఆయన మేనమామ బడేటి వెంకట రామయ్య, కోటేశ్వరమ్మ దంపతుల కుమార్తె లీలావతిని 1947 డిసెంబరు 27న వివాహం చేసుకున్నారు. వ్యక్తిగా రంగారావు చమత్కారి, సహృదయుడు. సినిమా సెట్స్ మీద గంభీరంగా ఉండేవారు. వ్యక్తిగత విషయాలు సహనటులతో చర్చించడానికి ఇష్టపడేవారు కాదు. ఆయన ఇష్టదైవం శివుడు. ప్రతిరోజూ శివపూజ చేసిన తర్వాత దినచర్య ప్రారంభించేవారు. యస్సీఆర్ ఒక వేదాంతి. ఆయన ఇంటి లైబ్రరీలో వివేకానందునికి సంబంధించిన పుస్తకాలు ఎన్నో ఉండేవి. తానే స్వయంగా కొన్ని రచనలు కూడా చేశారు. ప్రజాహిత సంస్థలకు లెక్కలేనన్ని విరాళాలు ఇచ్చారు. వైనాతో యుద్ధం వచ్చినపుడు ఏర్పాటు చేసిన సభలో పదివేల రూపాయలు విరాళం ఇచ్చారు. తర్వాత పాకిస్తాన్ లో యుద్ధం వచ్చినపుడు కూడా ఎన్నో సభలు నిర్వహించి, మిగతా నటులతో కలసి ఎన్నో ప్రదర్శనలు ఇచ్చి, విరాళాలు సేకరించి, ఆ దమ్మును రక్షణ నిధికి ఇచ్చారు. ఆంధ్రప్రదేశ్ లో విలూరు, రాజమండ్రి, విజయవాడ, తిరుపతి, పాలకొల్లు, సామర్లకోట, పెనుగొండ, అనకాపల్లి లాంటి ఊర్లలో ఆయనకు సన్మానాలు జరిగాయి. జకార్తాలో పురస్కారం అందుకుని మద్రాసు వచ్చాక మద్రాసు సోషల్ అండ్ కల్చరల్ క్లబ్ , ఆంధ్రా ఫిల్మ్ జర్నలిస్టు సంఘం , దక్షిణ భారత ఫిల్మ్ వాణిజ్య మండలి, మద్రాసు సినిమా ప్రేక్షక సంఘాల ఘనంగా సన్మానించారు. అవ్వై, శార్దూల, నానుం ఒరుపెడ్, కర్పగం, నర్తనశాల సినిమాలకు భారత రాష్ట్రపతి చేతుల మీదుగా పారితోషికం స్వీకరించారు. విశ్వనటచక్రవర్తి, నటసార్వభౌమ, నటసీహ, నటశేఖర తదితర బిరుదులు పొందారు. రంగారావు దర్శకత్వం వహించిన మొదటి చిత్రం చదరంగం ద్వితీయ ఉత్తమ చిత్రంగా నంది అవార్డును, రెండవ చిత్రం బాంధవ్యాలు తొలి ఉత్తమ చిత్రంగా నంది అవార్డును గెలుచుకున్నాయి. నర్తనశాల చిత్రంలో నటనకు ఇండోనేషియా ఫిలిం ఫెస్టివల్లో ఉత్తమ నటుడి అవార్డు, అదే పాత్రకు రాష్ట్రపతి అవార్డు అందుకున్నాడు. 2013 లో భారత సినీ పరిషత్ వందేళ్ళ సందర్భంగా విడుదలయిన తపాళాచిట్టలలో ఒకటి ఎస్సీ రంగారావు మీద విడుదలయింది. రంగారావుకు తొలినాళ్ళలో మంచి పేరు తెచ్చిన పావుకూరు చిత్రంలోని సున్నం రంగడి పాత్ర కోసం తన స్వగ్రామంలో కోడి రంగడు అనే రాడిని మనసులో పెట్టుకుని అతని మాట తీరుని, ప్రవర్తనా విధానాన్ని అనుకరించారు. సంతానం చిత్రంలో ఆయన పోషించిన గుడ్డివాని పాత్ర కోసం కొన్నాళ్ళు పాటు అంధుల ప్రవర్తనను గమనించారు. మాంత్రికుడి పాత్ర కూడా తాను ఆంగ్ల నాటకాల్లో ధరించిన క్లౌలాక్ పాత్రలను ఆధారంగా చేసుకుని మరింత రొద్రదరాన్ని కలిపి తనదైన శైలిలో నటించారు. రంగారావు యుముడి పాత్ర పోషించిన సతీ నాచిత్రి సినిమా మద్రాసులో జెమినీ స్టూడియోలో చిత్రీకరణ జరుగుతుండగా మద్రాసు పర్యటనకు వచ్చిన వైనా ప్రధాని చౌ ఎన్ లై కాయన నటనను అభినందించారు. జూలై 3, 2018న ఆంధ్రప్రదేశ్ ముఖ్యమంత్రి విలూరులో వన్నెందున్నర అడుగుల ఎత్తైన రంగారావు కంఠ విగ్రహాన్ని ఆవిష్కరించారు. 1974 జూలై 18వ తేదీన మద్రాసులో కన్ను మూశారు.